

ईंट की जगह अपना सिर लगा देंगे : इकरा हसन

डीएम और एसपी ने बाढ़ की तैयारी देखी

जौहर यूनिवर्सिटी गिरने नहीं देंगे, रामपुर डीएम से मिले 10 सपा सांसद

तमसा संकेत, एजेंसी

रामपुर। सपा के वरिष्ठ नेता आजम खान की जौहर यूनिवर्सिटी को बचाने के लिए सपा के 10 सांसदों का प्रतिनिधिमंडल रामपुर के डीएम से मिला। शनिवार दोपहर करीब साढ़े 12 बजे सबसे पहले सपा सांसद इकरा हसन संत शिरामणि गेस्ट हाउस पहुंचीं। इसके बाद रुचि वीरा और जियाउर्रहमान बर्क पहुंचे। सभी सांसदों ने बंद कमरे में बैठक की। फिर सभी जौहर यूनिवर्सिटी पहुंचे। यहां गेट पर 8 दिन से धरने पर बैठे छात्र-छात्राओं से मुलाकात की। इस दौरान सांसद इकरा हसन ने कहा- हमसे पहले हमारे विधायक भी डीएम से मिलने आए थे। मैं रामपुर और आजम खान को ये विश्वास दिलाती हूं कि जौहर यूनिवर्सिटी को गिरने नहीं देंगे। जरूरत पड़ी, तो एक-एक ईंट की जगह अपना सिर लगा देंगे, लेकिन इसे कुछ नहीं होने देंगे। जौहर



यूनिवर्सिटी आजम साहब ने बनाई है। उसे किसी कीमत पर टूटने नहीं देंगे। हम डीएम से मांग करेंगे कि इसे बने रहने दें। उनसे कहेंगे कि ये सुनिश्चित होना चाहिए कि यूनिवर्सिटी को कोई नुकसान न पहुंचे। मुरादाबाद सांसद रुचि वीरा ने कहा- हम लोग जौहर यूनिवर्सिटी को किसी कीमत पर गिरने नहीं देंगे। ये शिक्षा का मंदिर है।

सांसद जावेद बोले- ये सरकार शिक्षा विरोधी

राज्यसभा सांसद जावेद ने कहा- इस सरकार से कोई उम्मीद करना बेकार है, क्योंकि शिक्षा विरोधी और जन विरोधी सरकार है। यह सरकार नहीं चाहती कि हिंदुस्तान के लोग पढ़े-लिखें। गरीबों के बच्चों को तालीम मिले। हमारा फर्ज है कि जो गैरकानूनी आदेश जौहर यूनिवर्सिटी को ध्वस्त करने का डीएम ने दिया है, उसे वापस लिया जाए। इसके बाद सपा का प्रतिनिधिमंडल दोपहर करीब 3-30 बजे डीएम ऑफिस पहुंचा। डीएम अजय कुमार द्विवेदी से को ज्ञापन देकर जौहर यूनिवर्सिटी के 38 भवनों के ध्वस्तीकरण के आदेश को वापस लेने की मांग की।



2 दिन पहले डीएम से मिला था 25 एमएलए का प्रतिनिधिमंडल

23 जुलाई (गुरुवार) को सपा के नेता प्रतिपक्ष माता प्रसाद पांडे के साथ 25 विधायकों समेत 45 नेताओं का प्रतिनिधिमंडल भी डीएम से मिला था। प्रतिनिधिमंडल माता प्रसाद पांडे के साथ यूनिवर्सिटी के अंदर भी गया था। यहां अधिकारियों के साथ करीब 45 मिनट तक बातचीत की थी। इसके बाद आजम खान के घर जाकर उनकी पत्नी तंजीन फातिमा से मुलाकात की थी। करीब 20 मिनट नेता प्रतिपक्ष और तंजीन फातिमा से बातचीत की थी। इस दौरान आजम के बड़े बेटे अदीब आजम ने उनका स्वागत किया था।

गोरखपुर थाने के बाहर युवती ने पीया फिनायल

एक दिन पहले शारीरिक शोषण में प्रेमी को जेल कराई

तमसा संकेत, एजेंसी

गोरखपुर। गोरखपुर में शनिवार को चौरी चौरा थाना गेट के सामने प्रेमी से शादी कराने की जिद कर रही 22 साल की युवती ने फिनायल पी लिया। इसके बाद वहां अफरा-तफरी का माहौल हो गया। थाने के सामने ही युवती अचेत होकर गिर गई। पुलिस ने थाने की जीप से तत्काल उसे चौरी चौरा सीएचसी पहुंचाया। जहां डॉक्टरों ने उसका इलाज शुरू कर दिया है। पुलिस के मुताबिक, युवती ने अपने प्रेमी को गिरफ्तार कर शुक्रवार को जेल भी भिजवा दिया। शनिवार को एक बार फिर युवती थाने आकर जेल में बंद प्रेमी से शादी कराने की जिद कर



रही थी। उसे समझाया गया। इस दौरान बाहर थाने से बाहर निकलकर उसने फिनायल पी लिया। देवरिया के महुआडीह थाना क्षेत्र की एक युवती दोपहर करीब 2:30 बजे चौरी चौरा थाने पहुंची। थाने में जाकर वह पुलिसकर्मियों से प्रेमी से शादी कराने की जिद करने लगी। इस दौरान पुलिसकर्मियों ने समझाया तो उसने बाहर निकलकर फिनायल पी लिया। वह अपने बैग में पहले से फिनायल लेकर आई थी। आस-पास के लोगों के शोर मचाने पर थाने में मौजूद 6 से 7 महिला पुलिसकर्मी दौड़ते हुए पहुंचीं।

धर्मेन्द्र प्रधान के इस्तीफे पर यूपी में छात्रों का जश्न

लखनऊ-प्रयागराज-वाराणसी में मिठाई बांटी और नारे लगे

तमसा संकेत, एजेंसी

लखनऊ/वाराणसी/प्रयागराज। केंद्रीय शिक्षा मंत्री धर्मेन्द्र प्रधान के इस्तीफे के बाद शनिवार दोपहर यूपी के छात्रों ने जश्न मनाया। प्रयागराज में छात्र पोल पर चढ़ गए। टी-शर्ट हवा में लहराते हुए झूम उठे। छात्राओं ने इस्तीफे की मांग वाले पोस्टर फाड़ते हुए कहा- यह युवाओं की बड़ी जीत है। वाराणसी में छात्रों ने एक-दूसरे को मेलोडी टॉफी खिलाई। लखनऊ के इको गार्डन में जश्न जारी है। नगीना सांसद चंद्रशेखर की अगुआई में युवा प्रदर्शन कर रहे थे। जैसे ही धर्मेन्द्र प्रधान के इस्तीफे की खबर मिली, सब जश्न मनाने लगे। विरोध वाले पोस्टर-बैनर फाड़ डाले। एक युवती ने कहा- आज होली-दिवाली की खुशी एक साथ मिली है। घर जाकर दावत होगी। इससे पहले सुबह 10 बजे



'काँकरोच जनता पार्टी' (CJP) के समर्थन में प्रयागराज, लखनऊ, कानपुर और मेरठ समेत कई शहरों में प्रदर्शन हुए। प्रयागराज में भारी बारिश के बीच 10 हजार से ज्यादा छात्र-छात्राएं सड़कों पर उतर आए और जमकर नारेबाजी की। हाथों में संविधान की किताब लेकर पहुंचे छात्र केंद्रीय मंत्री धर्मेन्द्र प्रधान के इस्तीफे की मांग पर अड़े थे। कुछ छात्र बारिश में डोस कर रहे थे, तो कुछ ताली-थाली बजा रहे थे। इस बीच कई जगहों पर भीड़ बेकाबू हो गई। सांसद लिखी एक फॉर्च्यूनर कार को पलट दिया। एक स्कॉर्पियो



के शीशे फोड़ डाले। सुरक्षा के लिहाज से पूरे रूट पर 2,000 से ज्यादा पुलिसकर्मियों को तैनात किया गया था। केंद्रीय शिक्षा मंत्री धर्मेन्द्र प्रधान के इस्तीफे पर लखनऊ के इको गार्डन में जश्न मनाया जा रहा है। यहां ये हजारों युवा प्रदर्शन करने के लिए नगीना सांसद चंद्रशेखर की अगुआई में इकट्ठा हुए थे। CJP की तरह धर्मेन्द्र प्रधान के इस्तीफे की मांग कर रहे थे। पोस्टरों में तरह-तरह की नारेबाजी लिखकर पहुंचे थे। जैसे ही शिक्षा मंत्री के इस्तीफे की खबर मिली, सब जश्न मनाने लगे। कई युवाओं ने इको गार्डन में मेलोडी टॉफी बांटी। प्रदर्शन में जो

भैंस से टकराई बाइक, युवक की मौत

सीतापुर। सीतापुर में एक बाइक मवेशी से टकरा गई। हादसे में दो युवक घायल हो गए। घायलों का जिला अस्पताल में इलाज चल रहा था, जहां शनिवार सुबह एक युवक की मौत हो गई। हादसा इतना भीषण था कि हेलेमेट दो हिस्सों में टूट गया। मरने वाला युवक हरदोई का रहने वाला था। हरदोई के रहने वाले सुखमी लाल (45) पुत्र मोहन अपने रिश्तेदार लखपति (50) पुत्र रज्जू के साथ शुक्रवार देर शाम बाइक से सीतापुर से वापस हरदोई लौट रहे थे।

वाहन चोर गिरफ्तार, 5 बाइक मिलीं

उन्नाव। उन्नाव की गंगाघाट कोतवाली पुलिस ने चैकिंग के दौरान एक शांति वाहन चोर को गिरफ्तार किया है। आरोपी देवरिया का रहने वाला है और इस समय बांगरमऊ में रह रहा था। पुलिस ने आरोपी के पास से बिना नंबर प्लेट की चोरी की बाइक के अलावा उसकी निशानदेही पर 4 अन्य मोटरसाइकिलें और एक स्कूटी बरामद की हैं। गंगाघाट पुलिस शुक्रवार रात संरेया रेलवे क्रॉसिंग के पास चैकिंग कर रही थी।

आंदोलन : भीम आर्मी-आजाद समाज पार्टी का प्रदर्शन, धर्मेन्द्र प्रधान के इस्तीफे की मांग

दिल्ली छात्र आंदोलन की गूंज बाराबंकी तक

तमसा संकेत, एजेंसी

बाराबंकी। दिल्ली के जंतर-मंतर पर चल रहे छात्र आंदोलन के समर्थन में शनिवार को बाराबंकी में भीम आर्मी और आजाद समाज पार्टी (कांशीराम) के कार्यकर्ताओं के साथ बड़ी संख्या में छात्र-छात्राओं ने विरोध प्रदर्शन किया। प्रदर्शनकारियों ने अंबेडकर छात्रावास से पटेल चौराहे तक मार्च निकालते हुए केंद्र सरकार के खिलाफ नारेबाजी की और शिक्षा व्यवस्था, भर्ती परीक्षाओं तथा छात्रों से जुड़े विभिन्न मुद्दों को लेकर अपना विरोध दर्ज कराया। प्रदर्शन के दौरान कार्यकर्ताओं ने आरोप लगाया कि दिल्ली में शांतिपूर्ण तरीके से प्रदर्शन कर रहे छात्रों पर पुलिस ने लाठीचार्ज किया और छात्राओं के साथ अभद्र व्यवहार किया गया। उनका कहना था कि छात्रों की मांगों पर संवाद करने के



बजाय आंदोलन को दबाने का प्रयास किया जा रहा है। प्रदर्शनकारियों ने यह भी आरोप लगाया कि

'मांगें पूरी नहीं हुई तो आंदोलन होगा और व्यापक'

प्रदर्शनकारियों ने चेतावनी दी कि यदि छात्रों की मांगों पर जल्द निर्णय नहीं लिया गया तो आंदोलन को और तेज किया जाएगा। उनका कहना था कि यह विरोध केवल बड़े शहरों तक सीमित नहीं रहेगा, बल्कि गांव-गांव तक पहुंचाया जाएगा। उन्होंने कहा कि बिजली शुल्क में बढ़ोतरी और अतिरिक्त वित्तीय भार का सबसे अधिक प्रभाव गरीब, निम्न आय वर्ग और मध्यम वर्ग के उपभोक्ताओं पर पड़ेगा। ऐसे में आयोग को पूरे मामले की गंभीरता से जांच कर उपभोक्ताओं के हितों की रक्षा करनी चाहिए।

भर्ती परीक्षाओं में कथित अनियमितताओं, पेपर लीक और युवाओं के भविष्य से जुड़े सवालों का संतोषजनक समाधान नहीं किया जा रहा है।

पुलिस बल रहा तैनात, शांतिपूर्ण ढंग से समाप्त हुआ प्रदर्शन प्रदर्शन के दौरान कानून-व्यवस्था बनाए रखने के लिए पुलिस बल पूरे समय तैनात रहा। हालांकि पूरे कार्यक्रम के दौरान कोई अग्रिय घटना सामने नहीं आई और विरोध प्रदर्शन शांतिपूर्ण ढंग से संपन्न हुआ। बाद में सभी प्रदर्शनकारी शांतिपूर्वक अपने-अपने गंतव्य के लिए रवाना हो गए।



धर्मेन्द्र प्रधान के इस्तीफे की उठाई मांग भीम आर्मी और आजाद समाज पार्टी के पदाधिकारियों ने कहा कि पार्टी के राष्ट्रीय अध्यक्ष चंद्रशेखर आजाद के आह्वान पर देशभर में छात्र आंदोलन के समर्थन में प्रदर्शन किए जा रहे हैं। उन्होंने केंद्रीय शिक्षा मंत्री धर्मेन्द्र प्रधान से नैतिक जिम्मेदारी लेते हुए इस्तीफा देने की मांग की।

चंदौली में एक की मौत, दूसरे का कूल्हा टूटा, पिकअप में टूसे थे 11 गोवंश पुलिस देख 32 फीट ऊंचे पुल से कूदे दो तस्कर

तमसा संकेत, एजेंसी

चंदौली। चंदौली में गोवंशों से लदी पिकअप को पुलिस ने गाजीपुर बॉर्डर पर रोक लिया। पुलिस से बचने के लिए तीन तस्कर गाड़ी से उतरकर भागने लगे। इसी दौरान दो तस्करों ने करीब 32 फीट ऊंचे पुल से छलांग लगा दी। एक तस्कर सिर के बल नीचे गिरा, गिरते ही उसका सिर फट गया। वहीं दूसरे का कूल्हा टूट गया और कंधे में फ्रैक्चर हो गया। पुलिस ने दोनों घायलों को तत्काल सीएचसी जहाजियां में भर्ती कराया। एक तस्कर को जिला अस्पताल रेफर किया गया, लेकिन रास्ते में उसकी मौत हो गई। पूरा मामला शनिवार सुबह करीब 4:30 बजे बलुआ इलाके का है। पुलिस ने पिकअप से 11 गोवंश बरामद किए हैं। सीओ कृष्ण मुरारी शर्मा ने बताया कि एक पिकअप को रुकने का इशारा किया गया। पुलिस को देखते ही गाड़ी में सवार तीनों तस्कर वाहन छोड़कर सैदपुर की ओर भागने लगे। पुलिस ने उनका पीछा किया। एक तस्कर को पुल पर ही पकड़ लिया,



करीब 4:30 बजे बलुआ थाना पुलिस के साथ थानाध्यक्ष एसआई अरुण प्रताप सिंह सैदपुर पुल से पहले चैकिंग कर रहे थे। गाजीपुर की ओर से चंदौली आ रही एक पिकअप को रुकने का इशारा किया गया। पुलिस को देखते ही गाड़ी में सवार तीनों तस्कर वाहन छोड़कर सैदपुर की ओर भागने लगे। पुलिस ने उनका पीछा किया। एक तस्कर को पुल पर ही पकड़ लिया,

तीनों तस्कर आजमगढ़ के रहने वाले

तीनों आरोपी आजमगढ़ के रहने वाले हैं। मृतक की पहचान काजू के रूप में हुई है, जबकि शिवांशु कुमार घायल है। शक्ति कुमार को पुलिस ने गिरफ्तार कर जेल भेज दिया है। आरोपियों की पिकअप से 11 गोवंश बरामद किए गए, जिन्हें पुलिस ने गोशाला भिजवा दिया। CO कृष्ण मुरारी शर्मा ने बताया-पुलिस ने आरोपियों पर गो तस्करा का मुकदमा दर्ज कर लिया है। इनके पूरे तस्करी नेटवर्क की जांच जारी है। ये पेशेवर लंबे समय से तस्करी कर रहे थे।

एक की मौत, दूसरा घायल

छलांग लगाने के दौरान एक तस्कर का सिर पत्थर से टकरा गया, जिससे वह गंभीर रूप से घायल होकर बेहोश हो गया। दूसरे तस्कर का कूल्हा टूट गया और कंधे में फ्रैक्चर हो गया। पुलिस तीनों का हिरासत में लेकर घायलों को सीएचसी जहाजियां पहुंची। वहां से गंभीर रूप से घायल तस्कर को जिला अस्पताल रेफर किया गया, लेकिन रास्ते में उसकी मौत हो गई। दूसरे घायल का इलाज सीएचसी में चल रहा है।

जबकि दो अन्य ने बचने के लिए करीब 32 फीट ऊंचे पुल से छलांग लगा दी।

महिला परिचालक के रोडवेज बस चलाने पर कार्रवाई

हरदोई में चालक-परिचालक हटाए गए, जांच के आदेश

तमसा संकेत, एजेंसी

हरदोई। गंगा एक्सप्रेस-वे पर चलती रोडवेज बस का स्टीयरिंग महिला परिचालक को सौंपने का वीडियो वायरल होने के बाद परिवहन विभाग ने बड़ी कार्रवाई की है। हरदोई डिपो के क्षेत्रीय प्रबंधक गौरव वर्मा ने मामले को गंभीर मानते हुए बस के चालक और महिला परिचालक, दोनों को तत्काल प्रभाव से ड्यूटी से हटा दिया है। साथ ही दोनों से इस मामले में जवाब भी मांगा गया है। यह मामला दो समय सामने आया, जब रोडवेज मीडिया पर एक वीडियो तेजी से वायरल हुआ। वीडियो में दिल्ली से हरदोई आ रही रोडवेज बस को महिला परिचालक दीक्षा यादव चलाती



दिखाई दे रही थी, जबकि बस के अधिकृत चालक प्रेम कुमार उनके बगल वाली सीट पर बैठे थे। वीडियो सामने आने के बाद यात्रियों की सुरक्षा को लेकर सवाल उठने लगे।

इस मामले को दैनिक भास्कर ने भी प्रमुखता से प्रकाशित किया था, जिसके बाद परिवहन विभाग ने कार्रवाई की। क्षेत्रीय प्रबंधक गौरव वर्मा ने पूरे मामले की जांच के आदेश दिए हैं। डिपो प्रशासन

को सात दिन के भीतर विस्तृत जांच रिपोर्ट सौंपने के निर्देश दिए गए हैं। रिपोर्ट के आधार पर आगे की विभागीय कार्रवाई की जाएगी। परिवहन विभाग के अधिकारियों का कहना है कि यात्रियों की सुरक्षा सर्वोच्च प्राथमिकता है।

नियमों का उल्लंघन किसी भी हाल में स्वीकार नहीं किया जाएगा। यदि जांच में कोई और लापरवाही सामने आती है तो संबंधित कर्मचारियों के खिलाफ भी नियमानुसार कड़ी कार्रवाई की जाएगी। इस कार्रवाई के बाद रोडवेज के चालक और परिचालकों में भी हड़कंप मच गया है।

विभाग ने साफ कर दिया है कि भविष्य में इस तरह की लापरवाही बर्दाश्त नहीं की जाएगी।

श्रावण मास को लेकर प्रशासन की तैयारी तेज

डीएम-एसपी ने कांवड़ मार्गों से घाटों तक सुरक्षा का खाका खींचा, मेडिकल कॉलेज सदरपुर में हुई हाईलेवल बैठक

समीक्षा

तमसा संकेत, संवाददाता

अंबेडकरनगर। श्रावण मास के दौरान होने वाले धार्मिक आयोजनों और कांवड़ यात्रा को शांतिपूर्ण, सुरक्षित और व्यवस्थित तरीके से संपन्न कराने के लिए जिला प्रशासन ने तैयारियों की समीक्षा शुरू कर दी है। मेडिकल कॉलेज सदरपुर के ऑडिटोरियम में आयोजित बैठक में जिलाधिकारी ईशा प्रिया और पुलिस अधीक्षक प्राची सिंह ने अधिकारियों के साथ कानून-व्यवस्था और व्यवस्थाओं की विस्तृत समीक्षा की। बैठक में जिलाधिकारी ने सभी संबंधित विभागों को श्रद्धालुओं की संभावित भीड़ को देखते हुए समय से व्यवस्थाएं पूरी करने के निर्देश दिए। उन्होंने कहा कि शिवालयों, मंदिरों और कांवड़ मार्गों पर सुरक्षा, सुविधा और यातायात व्यवस्था को



लेकर किसी भी स्तर पर कमी नहीं रहनी चाहिए। बैठक में विद्युत सुरक्षा को लेकर भी विशेष निर्देश दिए गए। जिलाधिकारी ने कांवड़ मार्गों के किनारे स्थित विद्युत पोलों और ट्रांसफार्मरों की जांच कर सुरक्षा संबंधी सभी व्यवस्थाएं सुनिश्चित करने को कहा। उन्होंने झुके हुए विद्युत पोलों और ढीले तारों को तत्काल ठीक कराने के निर्देश विद्युत विभाग को दिए, ताकि यात्रा के

दौरान किसी प्रकार की दुर्घटना की स्थिति न बने। नदी घाटों पर प्रकाश व्यवस्था के साथ जल सुरक्षा के लिए नाव, नाविक और गोताखोरों की उपलब्धता सुनिश्चित करने को भी कहा गया। बैठक में खाद्य सुरक्षा विभाग को धार्मिक आयोजनों के दौरान बिकने वाले खाद्य पदार्थों की गुणवत्ता सुनिश्चित करने के लिए नियमित प्रवर्तन कार्रवाई करने के निर्देश दिए गए।

कांवड़ मार्गों पर सफाई से लेकर बिजली तक की होगी निगरानी

जिलाधिकारी ने नगर निकायों और ग्रामीण क्षेत्रों में सफाई व्यवस्था को प्राथमिकता देने के निर्देश दिए। उन्होंने नगर पालिका और नगर पंचायतों को रोजाना कूड़ा उठान सुनिश्चित करने को कहा। कांवड़ यात्रा के दौरान शिविर स्थलों पर विशेष साफ-सफाई रखने और मंदिरों के आसपास फिसलन रोकने के लिए प्रभावी व्यवस्था करने के निर्देश अधिशासी अधिकारियों और खंड विकास अधिकारियों को दिए गए। उन्होंने पंचायती और स्थानीय स्तर पर आवश्यक व्यवस्थाओं के साथ पेयजल, प्रकाश व्यवस्था और स्वच्छता पर विशेष ध्यान देने को कहा।

हाई रिस्क क्षेत्रों पर रहेगी प्रशासन की नजर

जिलाधिकारी ने अधिकारियों को निर्देशित किया कि संवेद-नशील स्थानों पर विशेष निगरानी रखी जाए। सभी विभाग आपसी समन्वय के साथ काम करें और किसी भी आपात स्थिति से निपटने के लिए पूरी तैयारी रखें। उन्होंने अधिकारियों से अपने-अपने क्षेत्रों का स्थलीय निरीक्षण कर कमियों को समय रहते दूर करने को कहा, जिससे श्रद्धालुओं और आम लोगों को किसी प्रकार की परेशानी का सामना न करना पड़े।

66 पुलिस अधीक्षक प्राची सिंह ने कांवड़ यात्रा के दौरान सुरक्षा व्यवस्था, यातायात नियंत्रण और भीड़ प्रबंधन को लेकर पुलिस अधिकारियों को दिशा-निर्देश दिए। उन्होंने संवेदनशील स्थलों पर पर्याप्त पुलिस बल की तैनाती, नियमित गश्त और लगातार निगरानी सुनिश्चित करने को कहा। साथ ही डीजे संचालकों को पुलिस विभाग द्वारा जारी निर्देशों और निर्धारित शर्तों का पूरी तरह पालन करने के निर्देश दिए।

समोसा खाते समय युवक को गोली मारने वाला बदमाश पुलिस मुठभेड़ में गिरफ्तार

जिंदसपुर जंगल में पुलिस पर की फायरिंग, जवाबी कार्रवाई में पैर में लगी गोली

तमसा संकेत, संवाददाता
अंबेडकरनगर। मालीपुर थाना क्षेत्र के खजुरी बाजार में दिनदहाड़े समोसा खाते समय युवक को दौड़ाकर गोली मारने के मामले में वांछित आरोपी दुर्गेश उर्फ छोटू सिंह को पुलिस ने शनिवार को मुठभेड़ के बाद गिरफ्तार कर लिया। सुरह-रपुर-मीरपुर लिंक मार्ग पर जिंदसपुर जंगल के पास हुई कार्रवाई के दौरान आरोपी ने पुलिस टीम पर फायरिंग की। आत्मरक्षा में पुलिस की जवाबी कार्रवाई में उसके बाएं पैर में गोली लगी। घायल आरोपी को पहले सीएचसी नगपुर ले जाया गया, जहां से प्राथमिक उपचार के बाद जिला अस्पताल रेफर कर दिया गया। पुलिस ने मौके से उसके दूसरे साथी को भी कॉम्बिंग अभियान के दौरान गिरफ्तार कर लिया। पुलिस के अनुसार शनिवार दोपहर करीब पौने दो बजे मालीपुर पुलिस और एसओजी टीम सुरहपुर-मीरपुर लिंक मार्ग पर संदिग्ध व्यक्तियों



और वाहनों की जांच कर रही थी। इसी दौरान सूचना मिली कि गोलीकांड का आरोपी दुर्गेश अपने एक साथी के साथ इलाके में मौजूद है। पुलिस ने घेराबंदी कर बाइक सवार दोनों युवकों को रोकने का प्रयास किया। आरोप है कि पुलिस को देखते ही दोनों ने फायरिंग शुरू कर दी। पुलिस ने जवाबी कार्रवाई की, जिसमें दुर्गेश उर्फ छोटू सिंह के बाएं पैर में गोली लगी। वह मौके पर गिर पड़ा और पुलिस ने उसे दबोच लिया। उसका दूसरा साथी पास के बाग में भाग गया, लेकिन पुलिस टीम ने कॉम्बिंग अभियान चलाकर उसे भी गिरफ्तार कर लिया। यह घटना 21 जुलाई की दोपहर खजुरी बाजार में हुई थी।

फास्ट न्यूज

गौहन्ना बाईपास चौराहे पर आवार गेवंश का जमावड़ा

अकबरपुर, अंबेडकरनगर। नगर पालिका क्षेत्र के गौहन्ना बाईपास चौराहे पर आवारा गेवंश की समस्या से राहगीरों और स्थानीय दुकानदारों को परेशानी का सामना करना पड़ रहा है। चौराहे पर अक्सर गेवंश के जमावड़े से आवागमन प्रभावित हो रहा है। स्थानीय दुकानदारों के अनुसार, शाम के समय चौराहे पर आवारा गेवंश की संख्या बढ़ जाती है। इसके कारण दुकान संचालकों को भी दिक्कतों का सामना करना पड़ता है।

गुलरहा निषाद बस्ती के पास सड़क पर जमा पानी बना परेशानी

जलालपुर, अंबेडकरनगर। तहसील क्षेत्र के चकोरा ग्राम पंचायत के मजरे गुलरहा निषाद बस्ती के पास सड़क पर जमा पानी लोगों के लिए परेशानी का कारण बन गया है। मरहरा से शुकुल बाजार को जोड़ने वाले पिच मार्ग पर जलभराव के कारण राहगीरों को आवागमन में दिक्कतों का सामना करना पड़ रहा है। ग्रामीणों के अनुसार, इस मार्ग से प्रतिदिन बड़ी संख्या में छात्र-छात्राएं और आम नागरिक गुजरते हैं। सड़क पर लंबे समय से पानी जमा रहने के कारण लोगों को आने-जाने में परेशानी हो रही है।

एक सप्ताह में मूल विद्यालय वापसी प्रक्रिया पूरी नहीं हुई तो धरना देगे शिक्षामित्र

अंबेडकरनगर। शिक्षामित्रों की मूल विद्यालय वापसी की प्रक्रिया जल्द पूरी करने की मांग को लेकर शिक्षामित्र शिक्षक संघ ने आंदोलन की चेतावनी दी है। संघ के जिला अध्यक्ष एवं शिक्षामित्र कैथर समिति के जिला संयोजक राम चन्द्र मोर्य ने कहा कि यदि एक सप्ताह के भीतर स्थानांतरण प्रक्रिया पूरी नहीं की गई तो संगठन जिला मुख्यालय पर धरना प्रदर्शन करेगा।

आयोजन : अंबेडकरनगर में अभियान की तीसरी समीक्षा बैठक, ग्रामीण-शहरी क्षेत्रों में सफाई

संचारी रोगों पर सख्ती : डीएम ने मांगा विभागों का हिसाब, हाई रिस्क क्षेत्रों में विशेष निगरानी के निर्देश

तमसा संकेत, संवाददाता

अंबेडकरनगर। जिले में संचारी रोगों की रोकथाम के लिए चल रहे विशेष संचारी रोग नियंत्रण अभियान और दस्तक अभियान की तीसरी साप्ताहिक समीक्षा बैठक शुक्रवार को कलेक्ट्रेट सभागार में आयोजित हुई। जिलाधिकारी की अध्यक्षता में हुई बैठक में विभागवार प्रगति की समीक्षा की गई। इस दौरान अभियान में सामने आई कमियों को दूर करने और सभी लक्ष्यों को समय से पूरा करने के निर्देश दिए गए। 01 जुलाई से 31 जुलाई तक चल रहे विशेष संचारी रोग नियंत्रण अभियान और 11 जुलाई से 31 जुलाई तक चल रहे दस्तक अभियान को लेकर आयोजित बैठक में उप मुख्य चिकित्साधिकारी एवं अभियान के



नोडल अधिकारी डॉ. मनोज कुमार सिंह ने संबंधित विभागों को ओर से किए गए कार्यों की लक्ष्य के सापेक्ष बिंदुवार जानकारी प्रस्तुत की। ग्रामीण क्षेत्रों में पंचायतरीज विभाग को एंटी लावां छिड़काव, नालियों की सफाई, झाड़ियों की कटाई, कचरा निस्तारण और शुद्ध पेयजल की उपलब्धता सुनिश्चित करने के निर्देश दिए गए। अधिकारियों को निर्देशित किया गया कि जलभराव वाले स्थानों और गंदगी वाले क्षेत्रों में विशेष अभियान चलाकर सफाई व्यवस्था बेहतर की जाए।

नगर क्षेत्रों में फॉगिंग और लावींसाइडल छिड़काव के निर्देश

शहरी क्षेत्रों में नगर पालिका और नगर पंचायतों को फॉगिंग, लावींसाइडल छिड़काव, नालियों की सफाई, झाड़ियों की कटाई और कचरा निस्तारण कार्यों में तेजी लाने को कहा गया। बैठक में साफ किया गया कि अभियान के दौरान सभी विभागों को अपने निर्धारित कार्यों की नियमित निगरानी करनी होगी, ताकि संचारी रोगों के नियंत्रण में प्रभावी परिणाम मिल सकें।

हाई रिस्क क्षेत्रों में बढ़ाई जाएगी निगरानी

बैठक में जिलाधिकारी ने अभियान के दौरान मिली कमियों पर विस्तार से चर्चा की। उन्होंने स्वास्थ्य विभाग की ओर से चिन्हित हाई रिस्क एरिया और अधिक लावां घनत्व वाले क्षेत्रों में विशेष ध्यान देने के निर्देश दिए। उन्होंने कहा कि संचारी रोगों की रोकथाम के लिए सभी विभाग आपसी समन्वय के साथ कार्य करें और अभियान के निर्धारित लक्ष्यों को पूरा करें।

हर विभाग के काम का होगा सत्यापन

मुख्य विकास अधिकारी ने बताया कि संचारी रोग नियंत्रण अभियान पूरे जुलाई माह तक संचालित किया जाएगा। उन्होंने सभी संबंधित विभागों को लक्ष्य के अनुसार कार्यवाही सुनिश्चित करने और उनके कार्यों का प्रतिदिन अन्य विभागों से सत्यापन कराने के निर्देश दिए, जिससे अभियान की प्रगति की विस्तृत समीक्षा की जा सके। बैठक में मुख्य विकास अधिकारी, मुख्य चिकित्साधिकारी, अपर मुख्य चिकित्साधिकारी, मुख्य चिकित्सा अधीक्षक, सभी ब्लॉक अधीक्षक और संबंधित विभागों के नोडल अधिकारी उपस्थित रहे।

6 स्वास्थ्य विभाग को माइक्रोप्लान के अनुसार दस्तक अभियान के तहत प्रतिदिन लक्ष्य के सापेक्ष शत-प्रतिशत उपराल्थि हासिल करने के निर्देश दिए गए। साथ ही सभी पात्र लोगों की आभा आईडी बनाने का कार्य भी शत-प्रतिशत पूरा करने को कहा गया।

तमसा संकेत, संवाददाता

अंबेडकरनगर। आलापुर थाना क्षेत्र के दुष्कर्म और पाँक्सो एक्ट के मामले में आरोपी इम्तियाज अहमद को अदालत से राहत नहीं मिली। विशेष न्यायाधीश पाँक्सो एक्ट मोहन कुमार को अदालत ने आरोपी की जमानत अर्जी खारिज कर दी। मामले में इम्तियाज पर एक युवती को बहला-फुसलाकर ले जाने और दुष्कर्म करने का आरोप है। अदालत ने विवेचना में सामने आए तथ्यों और पीड़िता के बयान के आधार पर जमानत देने से इनकार कर दिया। जमानत अर्जी में आरोपी इम्तियाज अहमद ने खुद को निर्दोष बताया। उसने अदालत में कहा कि युवती के पिता से पैसे के लेन-देन को लेकर विवाद था, जिसके चलते उसके खिलाफ झूठा मुकदमा दर्ज



कराया गया। आरोपी की ओर से यह भी दलील दी गई कि प्राथमिकी दर्ज कराने में देरी हुई और युवती की उम्र करीब 20 वर्ष है, इसलिए पाँक्सो एक्ट लागू नहीं होता। अदालत ने सुनवाई के दौरान मामले के तथ्यों पर विचार किया। आदेश में उल्लेख किया गया कि पीड़िता ने अपने बयान में इम्तियाज के साथ अयोध्या जाने और शादी करने की इच्छा की बात कही थी। साथ ही उसने चार वर्षों से शारीरिक संबंध होने की बात भी बताई थी। अदालत ने कहा कि विवेचना में पीड़िता को

जलालपुर में निःशुल्क नेत्र शिविर: सैकड़ों लोगों की हुई जांच

अंबेडकरनगर। जलालपुर तहसील क्षेत्र के कन्नपुर स्थित सज्ञान ग्लोबल स्कूल परिसर में निःशुल्क मोतियाबिंद जांच एवं परामर्श शिविर का आयोजन किया गया। साई सेवा संस्थान ट्रस्ट के तत्वावधान में आयोजित शिविर में सैकड़ों लोगों ने आंखों की जांच कराई और विशेषज्ञ चिकित्सकों से परामर्श लिया। शिविर में पूर्व अंतरराष्ट्रीय क्रिकेटर नयन मोंगिया मुख्य अतिथि के रूप में मौजूद रहे। उन्होंने ग्रामीण क्षेत्रों में स्वास्थ्य सेवाओं को पहुंचाने के लिए किए जा रहे प्रयासों की सराहना की। पूर्व क्रिकेटर नयन मोंगिया ने कहा कि आंखों की नियमित जांच जरूरी है। समय पर मोतियाबिंद की पहचान होने पर इसका बेहतर उपचार संभव है। उन्होंने लोगों से आंखों की देखभाल करने और समय-समय पर नेत्र परीक्षण कराने की अपील की।

जिला कारागार में अब चलेगा पावरलूम

ओडीओपी योजना को बढ़ावा देने की पहल

बंदियों को मिलेगा हुनर निखारने और रोजगार से जुड़ने का मौका

तमसा संकेत, संवाददाता

अंबेडकरनगर। जिला कारागार अकबरपुर में शुक्रवार को दो पावरलूम सेट की शुरुआत की गई। उत्तर प्रदेश राज्य महिला आयोग की अध्यक्ष डॉ. बबिता सिंह चौहान ने पावरलूम का उद्घाटन किया। इस पहल के जरिए कारागार में निरुद्ध बंदियों को हथकरघा और वस्त्र निर्माण से जुड़े कार्यों में प्रशिक्षण के साथ रोजगार के अवसर उपलब्ध कराने का प्रयास किया जाएगा। जिलाधिकारी के निर्देश पर जनपद के एक जनपद एक उत्पाद (ओडीओपी) के तहत हथकरघा एवं वस्त्र उद्योग को बढ़ावा देने के लिए



जिला कारागार में पावरलूम स्थापित किए गए हैं। इनकी स्थापना बलरा-मपुर चीनी मिल के सीएसआर फंड और उद्योग विभाग के सहयोग से की गई है। अधिकारियों के अनुसार, पावरलूम संचालन से बंदियों को वस्त्र निर्माण की तकनीकी जानकारी और व्यावहारिक प्रशिक्षण प्राप्त होगा। इससे वे अपनी कार्यक्षमता को बेहतर कर सकेंगे और भविष्य में रोजगार से जुड़ने के लिए तैयार हो सकेंगे। जिला कारागार में शुरू की गई यह व्यवस्था बंदियों को नए कौशल सीखने का अवसर देगी।

थाना समाधान दिवस में डीएम-एसपी ने ख़ुद सुनीं शिकायतें

टांडा थाने में फरियादियों से किया सीधा संवाद, समग्र बद्ध, निष्पक्ष और गुणवत्तापूर्ण निस्तारण के निर्देश

तमसा संकेत, संवाददाता

अंबेडकरनगर। शासन की मंशा के अनुरूप आमजन की शिकायतों के त्वरित और प्रभावी निस्तारण के लिए शनिवार को आयोजित थाना समाधान दिवस में जिलाधिकारी ईशा प्रिया और पुलिस अधीक्षक प्राची सिंह ने टांडा थाने पहुंचकर फरियादियों की समस्याएं सुनीं। इस दौरान दोनों अधिकारियों ने एक-एक शिकायत का अवलोकन किया और संबंधित अधिकारियों को तय समय सीमा के भीतर गुणवत्तापूर्ण एवं निष्पक्ष निस्तारण सुनिश्चित करने के निर्देश दिए। थाना समाधान दिवस में दूर-दराज से पहुंचने वालों ने राजस्व और पुलिस से जुड़े विभिन्न मामलों की शिकायतें दर्ज कराईं। जिलाधिकारी और पुलिस अधीक्षक ने सभी प्रकरणों की जानकारी ली



और संबंधित अधिकारियों से प्रकरणवार कार्रवाई की स्थिति भी जानी। दोनों अधिकारियों ने कहा कि शिकायतों के निस्तारण में किसी भी स्तर पर लापरवाही या अनावश्यक देरी स्वीकार नहीं की जाएगी। प्रत्येक मामले की निष्पक्ष जांच कर नियमानुसार कार्रवाई की जाए और शिकायतकर्ता को समय पर राहत मिले, यह सुनिश्चित किया जाए। जिलाधिकारी ने अधिकारियों को निर्देशित किया कि शिकायतों का निस्तारण पूरी पारदर्शिता, संवेदन-

शीलता और गुणवत्ता के साथ किया जाए। किसी भी मामले में औपचारिक कार्रवाई तक सीमित न रहते हुए वास्तविक और स्थायी समाधान पर ध्यान दिया जाए, ताकि पात्र लोगों को समय पर न्याय मिल सके। पुलिस अधीक्षक ने पुलिस से जुड़े मामलों में त्वरित कार्रवाई के निर्देश देते हुए कहा कि प्रत्येक शिकायत को गंभीरता से लिया जाए और जांच के आधार पर नियमानुसार कार्रवाई सुनिश्चित की जाए। थाना समाधान दिवस के दौरान उपजिलाधिकारी टांडा, तहसीलदार टांडा, क्षेत्राधिकारी टांडा, संबंधित लेखपाल तथा राजस्व और पुलिस विभाग के अन्य अधिकारी एवं कर्मचारी उपस्थित रहे। अधिकारियों ने प्राप्त शिकायतों के निस्तारण की प्रक्रिया की समीक्षा करते हुए आवश्यक दिशा-निर्देश भी दिए।

सम्पादकीय

नयी धड़कन

जगाती तस्वीरें



पेर लोक पर समय रहते कार्रवाई न करने और अपना दंभ न छोड़ने की बड़ी भारी कीमत नरेन्द्र मोदी और भाजपा को चुकानी पड़ सकती है, यह देश का मौजूदा मोहौल बता रहा है। जंतर-मंतर पर 20 जुलाई को आंदोलनकारियों पर लाठियों बरसाना, आंसू गैस के गोले छोड़ना सरकार का गलत फैसला था और अब इसमें एक बड़ी साजिश भी दिखाई दे रही है कि पुलिस की वदी में आए गुंडों ने आंदोलनकारियों का दमन किया। बहुत सी तस्वीरें और वीडियो सामने आए हैं, जिनमें नजर पुलिस की क्रूरता नजर आ रही है। अब मामला अदालत तक पहुंच चुका है। दिल्ली हाईकोर्ट में इस मामले में याचिका दाखिल की गई थी, जिस पर सुनवाई चीफ जस्टिस देवेन्द्र उपाध्याय और जस्टिस तेजस कारिया की बेंच ने की। अदालत ने केंद्र सरकार और दिल्ली पुलिस को 4 सप्ताह के भीतर अपना हलफनामा/जवाब दाखिल करने का आदेश दिया है। साथ ही घटना से जुड़े सभी सीसीटीवी फुटेज, वीडियो और अन्य रिकॉर्ड से छेड़छाड़ न करने और उन्हें पूरी तरह संरक्षित रखने को कहा गया है। इस मामले की अगली सुनवाई 11 सितंबर को तय की गई है। लेकिन इससे पहले जनता की अदालत में नरेन्द्र मोदी के 12 सालों पर सुनवाई शुरू हो चुकी है। ऐतिहासिक जगहें और इमारतें जंतर-मंतर से जो छवियां आ रही हैं, उनमें नजर आ रहा है कि मामला अब केवल धमेंद्र प्रधान का इस्तीफा, पेपर लोक और शिक्षा व्यवस्था में सुधार तक सीमित नहीं है। लोग हर उस बात पर शिकायत कर रहे हैं, जिनके कारण देश की दुर्दशा हुई है। हमारे पास जॉब नहीं है, आज भगा दो, कल फिर आएंगे, ऐसे पोस्टरों, मेलोनी के हाथ के बने समोसे ले लो जैसे तंज, यह कहना कि जब राघव चड्ढा बिक सकता है तो फिर मीडिया तो मीडिया है, हनुमान चालीसा बजा कर उस पर थिरकना, उसमें मुस्लिमों का भी साथ आना, हाथ में तिरंगा लेकर चल रहे युवक को पुलिस ने उठा कर पटकता तो उसने फौरन उठकर तिरंगा लहराया, ऐसे हजारों-हजार दृश्य भाजपा के खोखले राष्ट्रवाद, हिंदू-मुसलमान जैसे एजेंडे को मटियामेट कर रहे हैं। मोदी की विदेश यात्राओं से लेकर विपक्षी दलों के लोगों को तोड़ने तक सारी रणनीतियों का जवाब अब जनता अपने तरीके से दे रही है। नयी पीढ़ी की रचनात्मकता देखकर भाजपा आईटी सेल अब सकते में है कि किस तरह मोदी विरोधी नारों का जवाब दे। जंतर-मंतर पर अब कॉकरोच जनता पार्टी तक भी बात सीमित नहीं रह गई है। अभिजित दिपके तो गुरुवार को बोमारी का हवाला देकर जंतर-मंतर से अनुपस्थित रहने की बात कह चुके हैं और इसके लिए माफ़ी भी मांग ली, इस बीच सोनम वांगचुक की पत्नी गीतांजलि अंगमो ने राहुल गांधी की आलोचना इस बात के लिए की कि वे प्रधानमंत्री आवास के सामने धरना देने क्यों गए। उन्होंने इसे अंगभंगी काम बताया। पहले सोनम वांगचुक खुद शिकायत कर चुके हैं कि राहुल जंतर-मंतर नहीं आए। आम आदमी पार्टी भी लगातार राहुल गांधी पर हमलावर है। इन बातों से यह संदेह और पुष्टा होता है कि राहुल गांधी ने छात्रों की गुंज आंदोलन जो छेड़ा था, उससे सरकार को नकलीफ हो रही थी और विपक्ष को कमजोर करने के लिए कॉकरोच जनता पार्टी को आंदोलन करने दिया गया। इस आंदोलन के कारण भी बड़ी संख्या में लोग जंतर-मंतर पर जुटे भी, लेकिन अब आंदोलन की बागडोर पूरी तरह स्वतःस्फूर्त उमड़ी जनता के हाथों में ही दिख रही है। मंच पर कौन से राजनैतिक दल के नेता या कौन सी मशहूर हस्ती पहुंच रही है, दिपके कहा हैं, ये सारी बातें अब आंदोलनकारियों के लिए मायने नहीं रख रहीं। वे व्यवस्था में पसर चुकी गंदगी को दूर करने के लिए खुद ही आगे आ रहे हैं और पर्याप्त अनुशासन बनाए हुए हैं। बेशक कुछ असामाजिक तत्व इनके बीच पहुंच कर माहौल बिगाड़ने की फिराक में हैं, लेकिन गनीमत है कि सब कुछ नियंत्रण में है, यही भारतीय जनता का कमाल है। जहां तक राहुल गांधी का सवाल है, तो उन्होंने एकदम साफ कर दिया है कि छात्रों को इंसाफ जब तक नहीं मिलेगा, वो चुप नहीं बैठेंगे। गुरुवार को संसद में विपक्षी सांसदों ने एकजुटता के साथ मोदी सरकार के खिलाफ, धमेंद्र प्रधान के इस्तीफे को लेकर नारेबाजी की। विपक्ष से घबराई सरकार अब अपने बचाव में उसे ही दोषी ठहरा रही है। धमेंद्र प्रधान का ट्वीट, जे पी नड्डा की प्रेस कॉंफ्रेंस सब में राहुल गांधी पर आरोप लगाए गए हैं कि वे राजनीति कर रहे हैं। पवन खेड़ा ने इसका जवाब दिया है।

66वीं सदी के वर्तमान प्रशासनिक और न्यायिक परिदृश्य में किसी भी प्रकार की वित्तीय, प्रक्रियात्मक या हिंसक अनियमितता करके बच निकलना तकनीकी रूप से लगभग असंभव हो चुका है।

आज का संसार ...


व्यक्ति-क्रांति से धर्म-क्रांति के पुरोधः युगद्रष्टा आचार्य भिक्षु

भारतीय आध्यात्मिक परम्परा में कुछ महापुरुष ऐसे हुए हैं जिन्होंने केवल धर्म का उपदेश नहीं दिया, बल्कि धर्म की आत्मा को पुनः प्रतिष्ठित किया। वे परम्परा के अनुयायी भर नहीं बने, बल्कि समय की आवश्यकताओं के अनुरूप धर्म को नया जीवन, नई दृष्टि और नई दिशा दी। ऐसे ही युगद्रष्टा थे आचार्य श्री भिक्षु। उन्होंने धर्म को कर्मकाण्ड, आडम्बर और रूढ़ियों के बंधनों से मुक्त कर सत्य, अहिंसा, संयम, आत्मानुशासन और चरित्र-निर्माण की सुदृढ़ भूमि पर स्थापित किया। इसीलिए वे केवल तेरापंथ धर्मसंघ के संस्थापक नहीं, बल्कि भारतीय धार्मिक चेतना में धर्म-क्रांति के महान पुरोधा माने जाते हैं। आचार्य भिक्षु के जन्म त्रिशताब्दी वर्ष का समापन 27 जुलाई 2026 को हो रहा है। पूरे वर्ष देश-विदेश में विविध आध्यात्मिक, वैचारिक, साहित्यिक और सांस्कृतिक कार्यक्रमों के माध्यम से उनके जीवन और दर्शन का व्यापक प्रचार-प्रसार हुआ। इस राष्ट्रीय अभियान को नेतृत्व तेरापंथ धर्मसंघ की 113 वर्ष पुरानी सर्वोच्च संस्था जैन श्वेताम्बर तेरापंथी महासभा ने किया। आचार्य कालुगणी की प्रेरणा से स्थापित और आचार्य तुलसी के दूरदर्शी नेतृत्व में विकसित इस संस्था ने त्रिशताब्दी वर्ष को केवल उत्सव नहीं, बल्कि राष्ट्रीय अभियान बना दिया।

जैन श्वेताम्बर तेरापंथी महासभा के अध्यक्ष श्री महेंद्र नाट्टा ने आचार्य भिक्षु को श्रद्धापूर्वक स्मरण करते हुए कहा कि आचार्य भिक्षु केवल एक महान संत नहीं, बल्कि दिव्य चेतना और युगद्रष्टा व्यक्तित्व के धनी थे। संबंधित नए प्रावधान जोड़े गए हैं। इन प्रावधानों का मूल उद्देश्य यह सुनिश्चित करना है कि केवल प्रशिक्षण, दक्ष एवं सक्षम चालक ही स्थायी ड्राइविंग लाइसेंस प्राप्त करें। इससे न केवल सड़क दुर्घटनाओं में कमी आएगी, बल्कि देश में सुरक्षित और जिम्मेदार ड्राइविंग संस्कृति का भी विकास होगा।

चालक प्रशिक्षण को बनाया जाएगा वैज्ञानिक एवं व्यवस्थित

नई व्यवस्था के अंतर्गत चालक प्रशिक्षण केन्द्रों में आधुनिक तकनीक, मानकीय पाठ्यक्रम, प्रशिक्षित प्रशिक्षकों तथा निर्धारित मानकों के अनुरूप प्रशिक्षण की व्यवस्था की जाएगी। प्रशिक्षण के दौरान अभ्यर्थियों को केवल वाहन चलाना ही नहीं सिखाया जाएगा, बल्कि सड़क सुरक्षा के नियम, यातायात संकेत, आपातकालीन परिस्थितियों में निर्णय लेने की क्षमता,



लगभग 300 वर्ष पूर्व उन्होंने जिस धर्मसंघ की स्थापना सत्य, अहिंसा, मर्यादा, अनुशासन और चरित्र के आधार पर की थी, वह आज भी निरंतर गतिशील होकर देश और दुनिया को नैतिकता, मानवीय मूल्यों और आध्यात्मिक जीवन की नई दिशा दे रहा है। उन्होंने कहा कि आचार्य भिक्षु का दर्शन किसी एक संप्रदाय की सीमाओं में बंधा नहीं है, बल्कि संपूर्ण मानवता के लिए प्रेरणा का स्रोत है। व्यक्ति-निर्माण से समाज-निर्माण और समाज-निर्माण से विश्व-कल्याण का उनका चिंतन आज के अशांत और मूल्य-संकट से जुझते विश्व के लिए पहले से कहीं अधिक प्रासंगिक है। आचार्य भिक्षु का जीवन हमें सिखाता है कि सत्य पर अडिग रहकर, मर्यादा का पालन करते हुए और आत्मानुशासन को जीवन का आधार बनाकर ही स्थायी शांति और समृद्धि का मार्ग प्रशस्त किया जा सकता है। आचार्य भिक्षु ऐसे समय में प्रकट हुए जब चुका था। बाह्याचार को धर्म मान लिया गया था, कर्मकाण्ड को साधना समझा जाने लगा था और सम्प्रदायगत प्रतिस्पर्धा ने आध्यात्मिकता की गरिमा को धूमिल कर

दिया था। ऐसे वातावरण में उन्होंने निर्भीक होकर घोषणा की कि धर्म का संबंध बाहरी प्रदर्शन से नहीं, बल्कि मनुष्य के अंतःकरण की पवित्रता से है। उन्होंने स्पष्ट कहा कि जहां सत्य नहीं-वहां धर्म नहीं, जहां अहिंसा नहीं-वहां साधना नहीं और जहां चरित्र नहीं-वहां आध्यात्मिकता केवल आडम्बर है। आचार्य भिक्षु का सबसे बड़ा योगदान यह था कि उन्होंने साधुता की नई परिभाषा प्रस्तुत की। उनके अनुसार साधु होना केवल वेश बदल लेना नहीं, बल्कि अपने भीतर के अहंकार, लोभ, मोह और स्वार्थ का त्याग करना है। उन्होंने साधु जीवन को समाज के लिए आदर्श, अनुशासन और आत्मसंयम का जीवंत उदाहरण बनाया। उन्होंने कहा कि साधु का मूल्य उसके ज्ञान से पहले उसके चरित्र में है, उसके उपदेश से पहले उसके आचरण में है। इसीलिए उन्होंने साधु जीवन को कठोर मर्यादाओं से जोड़ा और स्वयं उनका अक्षरशः पालन किया। आचार्य भिक्षु ने केवल उपदेश नहीं दिए, बल्कि मर्यादाओं का सुव्यवस्थित विधान निर्मित किया। ये मर्यादाएं किसी प्रकार का बंधन नहीं थीं, बल्कि साधना की सुरक्षा-रेखाएं थीं। उनका विश्वास था कि मर्यादा के बिना ये व्यक्ति टिक सकता है, न संगठन और न ही धर्म। अनुशासन को उन्होंने धर्मसंघ की आत्मा माना। यही कारण है कि तेरापंथ धर्मसंघ की विशिष्ट पहचान उसकी मर्यादा, अनुशासन और एकसूत्रता रही है। आचार्य भिक्षु ने संघर्षपूर्ण परिस्थितियों में केवल तेरह श्रावकों के साथ नए धर्मसंघ की स्थापना की। उन्होंने कभी संख्या को सफलता का आधार नहीं माना।

जरा हटके



वाहन रख-रखाव, पर्यावरण के प्रति जिम्मेदारी तथा जिम्मेदार नागरिक के रूप में सुरक्षित वाहन संचालन का भी प्रशिक्षण दिया जाएगा। इस पहल का उद्देश्य केवल ड्राइवर्स लाइसेंस जारी करना नहीं, बल्कि ऐसे जिम्मेदार चालकों का निर्माण करना है जो सड़क पर स्वयं के साथ-साथ अन्य लोगों की सुरक्षा का भी ध्यान रखें।


आवेदन प्रक्रिया होगी पूर्णतः ऑनलाइन

प्रत्यायन चालक प्रशिक्षण केन्द्रों की स्थापना एवं उनके रख-रखाव में पारदर्शिता सुनिश्चित करने के लिए परिवहन विभाग द्वारा एक नया ऑनलाइन पोर्टल विकसित किया जा रहा है। इस पोर्टल के माध्यम से प्रशिक्षण केन्द्र स्थापित करने के इच्छुक संस्थानों के आवेदन केवल ऑनलाइन माध्यम से ही स्वीकार किए जाएंगे। अब तक इस प्रक्रिया के

‘माँ, मैं तिरंगा फहराकर आऊँगा या तिरंगे में लिपटकर...’

26 जुलाई का दिन केवल भारत की एक बड़ी सैन्य जीत की तारीख नहीं है, बल्कि यह दिन है उस अमर बलिदान की गाथा का, जिसे याद करके आज भी हर भारतीय की आँखें नम हो जाती हैं। आज ही के दिन 1999 में हमारे वीर जवानों ने बर्फ से ढकी कारगिल की बर्फाली ओर जानलेवा चोटियों से दुश्मनों को खदेड़कर भारत की पावन धरती पर तिरंगा फहराया था। सोचिए जरा... 18,000 फीट की ऊँचाई, शून्य से कई डिग्री नीचे गिरता तापमान, हाड़ कंपा देने वाली बर्फाली हवाएँ और सामने से आती दुश्मनों की अंधाधुंध गोलियाँ। ऐसी मौत के साये में भी हमारे देश के बेटों के कदम पीछे नहीं हटे। उनकी छाती में गोलियाँ लगीं, लेकिन उनके दिल में बस एक ही धुन सवार थी— हमें भारत माँ पर कोई आँच न आए।

आज जब हम अपने घरों में चैन की नींद सोते हैं, तो उसके पीछे उन



लेकिन उनके दिल में बस एक ही धुन सवार थी— हमें भारत माँ पर कोई आँच न आए।

आज जब हम अपने घरों में चैन की नींद सोते हैं, तो उसके पीछे उन

527 सूरवीरों का बलिदान है जो कभी अपने घर वापस नहीं लौटे।

किसी माँ की गोद सूनी हो गई, तो किसी बहन की राखी हमेशा के लिए अधूरी रह गई। किसी नवविवाहिता के हाथों की मेहदी का रंग अभी छटा भी नहीं था कि उसका सुहाग तिरंगे में लिपटकर आ गया। और किसी मासूम बच्चे ने तो अपने पिता की सूरत भी सिर्फ तस्वीरों में देखी।


जरा उस माँ के दिल का दर्द महसूस कीजिए, जिसने अपने जवान बेटे की देह को तिरंगे में लिपटे देखा होगा, फिर भी रोने के बजाय गर्व से कहा होगा— हमुझे गर्व है अपने लाल पर! ऐसे माता-पिता के चरणों में पूरा देश अपना शीश झुकाता है।

सुशांत

अब इस परिदृश्य ...

स्टेडियम बनेगा खेल क्रान्ति का नया केन्द्र

उत्तर प्रदेश में खेल संस्कृति को सुदृढ़ करने और प्रादेशिक खेल प्रतिभाओं को वैश्विक पटल पर स्थापित करने के ऐतिहासिक संकल्प के तहत जिला स्तर पर खेल अवसरचालनात्मक ढांचे का अभूतपूर्व विस्तार किया जा रहा है। मुख्यमंत्री योगी आदित्यनाथ जी की दूरदर्शी सोच और 'खेलेंगा यूपी, बड़ेगा यूपी' के मूल मंत्र को धरातल पर उतारते हुए बरेली के ऐतिहासिक स्पोर्ट्स स्टेडियम को सर्वसुविधायुक्त एवं अत्याधुनिक विश्वस्तरीय खेल परिसर के रूप में विकसित करने की दिशा में अत्यंत ठोस एवं प्रभावी कदम उठाए गए हैं। कभी संसाधनों की सीमितता और पुरानी सुविधाओं से जूझता यह पौराणिक स्टेडियम अब राज्य सरकार, जिला प्रशासन और खेल विभाग के समन्वित प्रयासों से आधुनिक खेल इंफ्रास्ट्रक्चर के बल पर नई ऊर्जा, नई उम्मीदों और नई दिशा का एक सशक्त केंद्र बनकर उभर रहा है। विकास की इस व्यापक योजना का मुख्य ध्येय केवल क्रीड के ढांचे खड़े करना नहीं, बल्कि एक ऐसा समग्र, सुदृढ़ और भविष्योन्मुखी खेल इकोसिस्टम तैयार करना है, जहां बरेली के ग्रामीण और शहरी दोनों क्षेत्रों के होनहार युवाओं को अंतरराष्ट्रीय मानकों के अनुरूप वैज्ञानिक एवं पेशेवर प्रशिक्षण उपलब्ध करवाया जा सके। इस युगांतरकारी पहल से बरेली और संपूर्ण रुहेलखंड मंडल के प्रतिभावान एथलीटों को राष्ट्रीय तथा अंतरराष्ट्रीय प्रतिযোগिताओं में उत्कृष्ट प्रदर्शन कर



उत्तर प्रदेश का मान बढ़ाने का स्वर्णिम अवसर प्राप्त होगा। बरेली का यह स्पोर्ट्स स्टेडियम दशकों से स्थानीय खिलाड़ियों की मुख्य प्रशिक्षण स्थली रहा है, जहां से निकले अनेक एथलीटों ने राज्य एवं राष्ट्रीय स्तर पर अपनी अद्भुत खेल क्षमता का लोहा मनवाया है। हालांकि, पूर्ववर्ती समय में आधुनिक सुविधाओं का यथेष्ट विस्तार न हो पाने के कारण यहां की अप्रतिम प्रतिभाओं को बेहतर कोचिंग, आधुनिक उपकरणों और सिंथेटिक कोर्ट्स की तलाश में अन्य बड़े महानगरों की ओर रुख करना पड़ता था। अब इस परिदृश्य को पूरी तरह बदलने और बरेली को एक प्रमुख स्पोर्ट्स हब के रूप में स्थापित करने के लिए व्यापक पुनर्विकास योजना पर तीव्र गति से कार्य जारी है। इस महापरिवहन की सबसे महत्वपूर्ण और दूरगामी कड़ी के रूप में हॉकी खेल का पुनरुद्धार शामिल है। एक समय था जब बरेली की हॉकी खिलाड़ियों की समृद्ध नसरी के रूप में जाना जाता था, परंतु आधुनिक सिंथेटिक एम्प्लोटर्फ के अभाव में यह खेल धीरे-धीरे अपनी पारंपरिक चमक खोने लगा था।

हथियारबंद बदमाशों ने बंधक बनाकर व्यापारी को लूटा

पति-पत्नी और बेटी के सिर पर किया ताबड़तोड़ वार, घटना छिपाने में लगी रही पुलिस



उमेश का घर बजरंग चौराहे से 100 मीटर आगे ऑन रोड है। इसके बावजूद बदमाशों ने इतनी बड़ी घटना को अंजाम दिया। वहीं पुलिस की गश्ती पर भी सवाल खड़े हुए हैं। सूचना के आधे घंटे बाद पुलिस टीम मौके पर पहुंची। मामले में पुलिस ने सभी गंभीर घायल को सरकारी अस्पताल की बजाय निजी अस्पताल में इलाज के लिए भेज दिया। इसके अलावा खुद ही डिटेल् नोट करके चले गए न तो मौके से कोई फॉरेंसिक टीम पहुंची न ही डॉंग स्क्वाड आया। यहां तक की उच्च अधिकारियों को भी जानकारी नहीं दी। मामले में पोंडित परिवार का कहना है घर में कितने लोग घुसे थे। इसकी जानकारी नहीं है क्योंकि वह ताबड़तोड़ परिवार पर हमला कर रहे थे। हालांकि जब उमेश की पत्नी शांति देवी को होश आया तो उन्होंने पीछे के रास्ते दो बदमाशों को भागते देखा लेकिन वह चबराहट की वजह से बाहर की तरफ मदद के लिए भाग गई। एडीसीपी इंस्ट्र अमोल मुरकुट ने बताया- मामले की जांच की जा रही है। आरोपियों की तलाश टीमें लगाई गई हैं।

तभी घात लगाए बैठे बदमाश ने पीछे से उनके सिर पर धारदार हथियार से ताबड़तोड़ कई वार किए। जिससे वह लहलुहान होकर जमीन पर गिरे और बेहोश हो गए। पत्नी शांति देवी की भी आंख खुल चुकी थी। उन्होंने शोर मचाने की कोशिश की तभी बदमाश ने उन पर भी हमला कर दिया। वह भी गश खाकर गिर गई। करीब



अचानक आंख खुली तो बदमाशों ने हमला कर दिया

बजरंग चौराहे अमराई गांव निवासी उमेश चंद्र (55) घर में ही परचून की दुकान चलाते हैं। पिछले 3 साल से पत्नी शांति देवी के साथ रह रहे हैं। 3 दिन पहले बेटी सीमा घर आई थी। शुक्रवार रात सभी सदस्य खाना खाकर सो गए। अचानक से तोड़फोड़ की आवाज आने लगी। जिसकी आवाज सुनकर बेटी सीमा की आंख खुल गई। वह देखने गई तभी बदमाशों ने उस पर हमला कर दिया। बेटी की चीख सुनकर पिता दौड़ते पहुंचे। तभी घात लगाए बैठे बदमाश ने पीछे से उनके सिर पर धारदार हथियार से ताबड़तोड़ कई वार किए। जिससे वह लहलुहान होकर जमीन पर गिरे और बेहोश हो गए। पत्नी शांति देवी की भी आंख खुल चुकी थी। उन्होंने शोर मचाने की कोशिश की तभी बदमाश ने उन पर भी हमला कर दिया। वह भी गश खाकर गिर गई। करीब



तमसा संकेत, एजेंसी

लखनऊ। लखनऊ में नकली और संदिग्ध दवाओं के कारोबार पर खाद्य सुरक्षा एवं औषधि प्रशासन (FSDA) ने शनिवार को फिर कार्रवाई की। प्रशासन के मुख्यालय से बनाई गई 18 औषधि निरीक्षकों की टीम ने अमीनाबाद और आसपास के इलाकों में 13 से अधिक दवा फर्मों पर एक साथ छापेमारी की। जांच में फर्जी बिलिंग, बिना दवा के कागजी खरीद-बिक्री और क्रॉस बिलिंग के जरिए नकली दवाओं का नेटवर्क चलने के सबूत मिले। कार्रवाई के दौरान 15.50 लाख रुपए की दवाएं जब्त की गईं, कई फर्मों को सील कर दिया गया। पूरे सिंडिकेट के खिलाफ एफआईआर दर्ज कराने के निर्देश दिए गए हैं। FSDA की जांच में सामने आया कि कुछ थोक दवा कारोबारी और एजेंसियां बिना वास्तविक दवा की सप्लाई किए सिर्फ कागजों पर खरीद-बिक्री दिखा

फास्ट न्यूज

सांप डसने से युवती की मौत

महिंगवा। लखनऊ के महिंगवां क्षेत्र में शुक्रवार सुबह सांप के डसने से एक युवती की मौत हो गई। युवती शौच के लिए घर से निकली थी। परिजनों ने पहले घरेलू उपचार का सहारा लिया, लेकिन हालत बिगड़ने पर उसे अस्पताल ले जाया गया, जहां डॉक्टरों ने उसे मृत घोषित कर दिया। महिंगव क्षेत्र की निवासी 19 वर्षीय संगीता शुक्रवार सुबह लगभग 5:30 बजे शौच के लिए खेत की ओर गई थी। इसी दौरान उसे एक जहरीले सांप ने डस लिया।

कोर्ट मैरिज का विरोध किया तो वकीलों ने पीटा

लखनऊ। लखनऊ में छोटी बहन को कोर्ट मैरिज करने से रोकना एक परिवार को भारी पड़ गया। सिविल कोर्ट परिसर में वकीलों ने युवक, उसकी मां, बड़ी बहन और दोस्त के साथ मारपीट की। बुजुर्ग मां के सिर पर कुर्सी से हमला कर उन्हें घायल कर दिया, जबकि बड़ी बहन के साथ अश्लील हरकत करने का भी आरोप है। पुलिस ने छह नामजद वकीलों समेत आठ अज्ञात लोगों के खिलाफ एफआईआर दर्ज कर जांच शुरू कर दी है। बाराबंकी के नवाबगंज निवासी पीडित ने पुलिस को दी शिकायत में बताया कि उसकी छोटी बहन शुक्रवार को लखनऊ निवासी युवक से कोर्ट मैरिज करने वाली थी।

बारिश में कई इलाकों की घंटों गुल रही बिजली

लखनऊ। लखनऊ में शुक्रवार को मौसम बदलने के साथ कई इलाकों में बिजली गुल हो गई। तेज हवा और बारिश के कारण कई जगह पेड़ बिजली लाइनों पर गिर गए और कुछ स्थानों पर बिजली के खंभे भी उखड़ गए। इससे अलीगंज, जानकीपुरम, महानगर समेत कई इलाकों की बिजली आपूर्ति प्रभावित रही। लंबे समय तक बिजली नहीं आने से कई कॉलोनियों में पानी की सप्लाई भी बाधित रही, जिससे लोगों को परेशानी का सामना करना पड़ा।

लापरवाही बर्दाश्त नहीं, जनता को बेहतर बिजली देना ही हमारी सर्वोच्च प्राथमिकता: मंत्री श्री ए के शर्मा

ट्रांसफार्मर बदलने में देरी और विद्युत दुर्घटनाओं पर ऊर्जा मंत्री का सख्त रुख

- सुरक्षा उपकरण के बिना शटडाउन नहीं, अधिकारियों को चेतावनी।
- कावड़ यात्रा में विद्युत सुरक्षा से कोई समझौता नहीं, लापरवाही पर तय होगी व्यक्तिगत जिम्मेदारी।
- बिल देने वाले उपभोक्ताओं को किसी भी कीमत पर परेशानी नहीं होनी चाहिए: श्री ए के शर्मा।

तमसा संकेत, संवाददाता

लखनऊ। नगर विकास एवं ऊर्जा मंत्री श्री ए.के. शर्मा ने लखनऊ स्थित संगम सभागार में विद्युत विभाग की समीक्षा बैठक में अधिकारियों की कार्यप्रणाली पर



कड़ा असंतोष व्यक्त करते हुए स्पष्ट कहा कि ऊर्जा विभाग में लापरवाही, ढिलाई और जवाबदेही से बचने की प्रवृत्ति किसी भी कीमत पर स्वीकार नहीं की जाएगी। उन्होंने चेतावनी दी कि जनता की समस्याओं की अनदेखी करने वाले अधिकारियों और कर्मचारियों के विरुद्ध सख्त कार्रवाई की जाएगी। बैठक के

दौरान मंत्री श्री शर्मा ने ट्रांसफार्मर बदलने में हो रही अनावश्यक देरी पर गहरी नाराजगी जताई और कहा कि खराब ट्रांसफार्मर के कारण उपभोक्ताओं को लंबे समय तक बिजली संकट झेलना पड़े, यह किसी भी स्थिति में स्वीकार्य नहीं है। उन्होंने ट्रांसफार्मर बदलने और मरम्मत की व्यवस्था को समयबद्ध एवं प्रभावी बनाने के निर्देश दिए। साथ ही वर्कशॉप में ट्रांसफार्मरों की रिपेयरिंग में बढ़ रही पेडेंसी पर विस्तृत जानकारी तलब करते हुए इसमें तत्काल सुधार के निर्देश दिए। ऊर्जा मंत्री ने प्रदेश में हो रही विद्युत दुर्घटनाओं पर भी कड़ी नाराजगी व्यक्त करते हुए कहा कि अनेक मामलों में नीचे स्तर के अधिकारी न तो नियमित रूप से क्षेत्र का निरीक्षण करते हैं और न ही घटनाओं का समय पर संज्ञान लेते हैं। उन्होंने कहा कि यह कार्यशैली पूरी तरह अस्वीकार्य है।

अखिलेश के पीडीए का मतलब पीट देगा अहीर : राजभर

डिप्टी सीएम ने कहा- जब ये बोलते हैं तो सपा की लुप्प-लुप्प करती है

तमसा संकेत, एजेंसी

लखनऊ। यूपी के कैबिनेट मंत्री ओम प्रकाश राजभर ने कहा कि अखिलेश यादव के PDA का मतलब पीट देगा अहीर या पीट देगा अल्पसंख्यक है। देवरिया में राजकुमार चौहान को पीटा, प्रयागराज में गुप्ता परिवार के 3 लोगों को पीट दिया। आजमगढ़ में समाजवादी पार्टी के नेताओं ने राजभर को ऊपर पहुंचा दिया। गाजीपुर के थाने में सपा के नेताओं ने 4 साल के ब्रह्मण बच्चे को लहलुहान कर दिया। मात्र 4 साल के बच्चे का क्या कसूर था? ओपी राजभर ने समाजवादी पार्टी पर यह टिप्पणी शनिवार को लखनऊ के इंदिरा गांधी प्रतिष्ठान में की। यहां जेल मंत्री दारा सिंह चौहान के जन्मदिन के जन्मदिन पर वह बोल रहे थे। राजभर से पहले डिप्टी सीएम ब्रजेश चौधरी भी हैं। ओपी राजभर ने कहा- 20 महीने पहले मैंने दारा सिंह चौहानजी के लिए एक संकल्प लिया था। हम लोग किन्हीं कारणों से घोसी चुनाव हार गए थे। उस समय बहुत से लोगों ने कहा कि अब दारा सिंह चौहानजी फेल हो गए। मैं कहता रहा कि जब तक दारा सिंह चौहान को उत्तर प्रदेश का मिनिस्टर नहीं बना दूंगा, तब तक चुनाव तक नहीं होने दूंगा। बोलो कहा था कि नहीं कहा था? कहा था। एक संकल्प मेरा यह था और संकल्प मैंने पूरा किया। चुनाव में केशव मोर्यंजी, ब्रजेश पाठकजी सहित तमाम लोग लगे। मेरा संकल्प पूरा हुआ। देश के गृहमंत्री अमित शाहजी, प्रधानमंत्री नरेंद्र मोदीजी के माध्यम से वह संकल्प पूरा हुआ। आज दारा सिंह चौहानजी के जन्मदिन के अवसर पर फिर संकल्प लेने इधर आए हैं।

कार्यालय नगरपालिका परिषद अकबरपुर-अम्बेडकरनगर

संख्या:-1922/न०पा०प०अ०/2026-27 (निर्माण)

अतिअल्पकालीन पुनः ई-निविदा (Retender) सूचना

नगर पालिका परिषद अकबरपुर-अम्बेडकरनगर के द्वारा स्वायत्त निकाय/ पब्लिक सेक्टर विभाग /राज्य सरकार / केन्द्र सरकार / अन्य सरकारी विभाग में A/B/C/D/E श्रेणी (जैसा लागू हो) में कार्य की लागत के सीमा के अनुरूप पंजीकृत निविदादाताओं से ई-टेंडरिंग के माध्यम से प्रतिशत दर के आधार पर प्रान्तीय खण्ड, लो०नि०वि०, अम्बेडकरनगर के अन्तर्गत इस कार्यालय के पत्र संख्या-190/न०पा०प०अ०/2026-27 (निर्माण) दिनांक-07.04.2026 के द्वारा 01 निर्माण कार्य की पुनः ई-निविदा आमंत्रित की गयी थी, जिसमें प्राप्त बिड निविदा शर्तों के अनुरूप न होने के कारण पुनः ई-निविदा (Retender) आमंत्रित की जाती है। निविदा की शर्तें पूर्ववत् रहेंगी। निविदादाता किसी एक कार्य अथवा सभी कार्यो के लिए निविदा दे सकता है।

- कार्य का विवरण वेबसाइट:-<https://www.etender.up.nic.in> पर लॉगइन कर देखा जा सकता है।
- वेबसाइट पर बिड डाक्यूमेन्ट की उपलब्धता की तिथि-27.07.2026 से 04.08.2026 तक
- प्री-बिड मीटिंग की तिथि व समय दिनांक-29.07.2026 समय 12:00 बजे।
- ई-निविदा के माध्यम से निविदा प्राप्ति के लिए अन्तिम तिथि/समय दिनांक-04.08.2026 को दोपहर 12:00 बजे तक।
- ई-निविदा के माध्यम से निविदा के माध्यम से निविदा खोलने की तिथि/समय दिनांक-04.08.2026 को अपरान्ह 02:00 बजे तक।
- निविदा आमंत्रणकर्ता को आईटीबी के क्लॉज 9 के अनुसार परिशिष्ट / शुद्धिपत्र जारी करने का अधिकार है, जो किसी भी समाचार पत्र में प्रकाशित नहीं किया जायेगा। सभी संभावित निविदादाताओं को सलाह दी जाती है कि वह नियमित रूप से ई-निविदा पोर्टल की निगरानी रखें।
- अधिक जानकारी के लिए कृपया वेबसाइट-<https://www.etender.up.nic.in> पर लॉगइन करें तथा बिड डाक्यूमेंट को डाउनलोड करें।

अधिशाषी अधिकारी
नगर पालिका परिषद
अकबरपुर-अम्बेडकरनगर

लखनऊ में ₹15.50 लाख की दवाएं जब्त, कई फर्म सील

क्रॉस बिलिंग और फर्जी ट्रान्जेक्शन मिले, तैब भेजे गए 32 दवाओं के सैंपल



तमसा संकेत, एजेंसी

लखनऊ। लखनऊ में नकली और संदिग्ध दवाओं के कारोबार पर खाद्य सुरक्षा एवं औषधि प्रशासन (FSDA) ने शनिवार को फिर कार्रवाई की। प्रशासन के मुख्यालय से बनाई गई 18 औषधि निरीक्षकों की टीम ने अमीनाबाद और आसपास के इलाकों में 13 से अधिक दवा फर्मों पर एक साथ छापेमारी की। जांच में फर्जी बिलिंग, बिना दवा के कागजी खरीद-बिक्री और क्रॉस बिलिंग के जरिए नकली दवाओं का नेटवर्क चलने के सबूत मिले। कार्रवाई के दौरान 15.50 लाख रुपए की दवाएं जब्त की गईं, कई फर्मों को सील कर दिया गया। पूरे सिंडिकेट के खिलाफ एफआईआर दर्ज कराने के निर्देश दिए गए हैं। FSDA की जांच में सामने आया कि कुछ थोक दवा कारोबारी और एजेंसियां बिना वास्तविक दवा की सप्लाई किए सिर्फ कागजों पर खरीद-बिक्री दिखा

रही थीं। फर्जी बिल तैयार किए जा रहे थे और कई मामलों में बैंक ट्रान्जेक्शन भी नहीं किए गए। विभाग ने अशोक फार्म के संचालक सत्री, मिश्रा एसोसिएट्स के संचालक मनीष मिश्रा, भारत फार्म के संचालक देवेन्द्र शुक्ला, शिव शक्ति के संचालक कपिल जैसवाल, विद्या फार्म के संचालक प्रियांशु, आरएनओ फार्म के संचालक साहिल और मीत इंटरप्राइजेज के संचालक हरप्रीत सिंह समेत कई लोगों के खिलाफ भारतीय न्याय संहिता (BNS) की धाराओं में एफआईआर दर्ज कराने के निर्देश दिए हैं।

जौहर यूनिवर्सिटी से पहले बुलडोजर हमारे ऊपर से गुजरेगा : चंद्रशेखर

सांसद चंद्रशेखर ने कहा- अगर रामपुर में जौहर यूनिवर्सिटी पर बुलडोजर चला तो वह हमारे ऊपर से होकर गुजरेगा। मौलाना मोहम्मद अली 3000 बच्चे पढ़ते हैं उनके भविष्य को अंधकार में डाला जा रहा है। वहां बुलडोजर चलाने की तैयारी है। शिक्षा के मंदिर पर बुलडोजर नहीं चलेगा। रामपुर डेवलपमेंट अथॉरिटी जो कार्रवाई कर रही है, वह नियम के खिलाफ है। जब जौहर यूनिवर्सिटी का निर्माण हुआ तो वह इलाका अथॉरिटी के अंदर में नहीं आता था। बाद में परिसीमन करके उसे लिया गया तो अथॉरिटी कार्रवाई कैसे कर सकती है? जब हमारे हाथ में सत्ता आएगी तब दिखावा गुंडागर्दी करके। आज जो धरना प्रदर्शन करने से रोकते हैं, गुंडई करते हैं, इनका ऐसा इलाज होगा कि प्रदेश छोड़कर भाग जाएंगे। हमने एक लड़ाई जीत ली है।

- कार्य का विवरण वेबसाइट:-<https://www.etender.up.nic.in> पर लॉगइन कर देखा जा सकता है।
- वेबसाइट पर बिड डाक्यूमेन्ट की उपलब्धता की तिथि-27.07.2026 से 04.08.2026 तक
- प्री-बिड मीटिंग की तिथि व समय दिनांक-29.07.2026 समय 12:00 बजे।
- ई-निविदा के माध्यम से निविदा प्राप्ति के लिए अन्तिम तिथि/समय दिनांक-04.08.2026 को दोपहर 12:00 बजे तक।
- ई-निविदा के माध्यम से निविदा के माध्यम से निविदा खोलने की तिथि/समय दिनांक-04.08.2026 को अपरान्ह 02:00 बजे तक।
- निविदा आमंत्रणकर्ता को आईटीबी के क्लॉज 9 के अनुसार परिशिष्ट / शुद्धिपत्र जारी करने का अधिकार है, जो किसी भी समाचार पत्र में प्रकाशित नहीं किया जायेगा। सभी संभावित निविदादाताओं को सलाह दी जाती है कि वह नियमित रूप से ई-निविदा पोर्टल की निगरानी रखें।
- अधिक जानकारी के लिए कृपया वेबसाइट-<https://www.etender.up.nic.in> पर लॉगइन करें तथा बिड डाक्यूमेंट को डाउनलोड करें।

अध्यक्ष
नगर पालिका परिषद
अकबरपुर-अम्बेडकरनगर

200 सीसीटीवी से निगरानी होगी,मथुरा में एसएसपी ने तैयारियों की समीक्षा की

गुरु पूर्णिमा मेले में 450 से अधिक पुलिसकर्मी तैनात रहेंगे

इंतजाम

तमसा संकेत, एजेंसी

मथुरा। गुरु पूर्णिमा मेले के दौरान लाखों श्रद्धालुओं की संभावित भीड़ को देखते हुए मथुरा रेलवे पुलिस ने सुरक्षा के कड़े इंतजाम किए हैं। शनिवार सुबह 8 बजे वरिष्ठ पुलिस अधीक्षक (रेलवे) अनिल कुमार झा ने मथुरा जंक्शन रेलवे स्टेशन पर अधिकारियों और पुलिसकर्मियों की ब्रीफिंग कर सुरक्षा व्यवस्था का जायजा लिया। उन्होंने ड्यूटी पर तैनात जवानों को भीड़ प्रबंधन, सुरक्षा और यात्रियों की सुविधा से जुड़े आवश्यक दिशा-निर्देश दिए।



■ पुलिसकर्मियों को मेले के संबंध में दिशा निर्देश देते एसएसपी अनिल कुमार झा।

एसएसपी रेलवे ने बताया कि गुरु पूर्णिमा मेले के मद्देनजर रेलवे पुलिस की विशेष ड्यूटी 22 जुलाई से 31 जुलाई तक लगाई गई है।

संदिग्ध गतिविधियों पर रहेगी कड़ी नजर

रेलवे पुलिस ने सुरक्षा के मद्देनजर सभी जवानों को संदिग्ध व्यक्तियों और लावारिस सामान पर विशेष नजर रखने के निर्देश दिए हैं। किसी भी संदिग्ध गतिविधि की सूचना मिलते ही तत्काल कार्रवाई करने और संबंधित एजेंसियों को सूचित करने के आदेश दिए गए हैं। रेलवे प्रशासन ने श्रद्धालुओं से अपील की है कि वे यात्रा के दौरान सुरक्षा नियमों का पालन करें, किसी भी संदिग्ध वस्तु को हाथ न लगाएं और किसी भी आपात स्थिति या संदिग्ध गतिविधि की जानकारी तुरंत रेलवे पुलिस को दें।

सुरक्षा व्यवस्था को सुपर जोन और चार जोन में बांटा गया

- भीड़ को नियंत्रित करने और सुरक्षा व्यवस्था को प्रभावी बनाने के लिए मथुरा-वृंदावन क्षेत्र को एक सुपर जोन, चार जोन और कई सेक्टरों में विभाजित किया गया है।
- सुपर जोन की जिम्मेदारी क्षेत्राधिकारी (सीओ) को सौंपी गई है।
- चारों जोन की कमान इंसपेक्टरों के हाथ में रहेगी। प्रत्येक सेक्टर की निगरानी उपनिरीक्षक (एसआई) करेंगे।

इस व्यवस्था का उद्देश्य हर क्षेत्र में त्वरित निगरानी और किसी भी आपात स्थिति में तत्काल कार्रवाई सुनिश्चित करना है।

200 से अधिक सीसीटीवी कैमरों से होगी निगरानी

मथुरा जंक्शन रेलवे स्टेशन और आसपास के मेला क्षेत्र में 200 से अधिक सीसीटीवी कैमरे सक्रिय कर दिए गए हैं। इन कैमरों के माध्यम से स्टेशन परिसर और यात्रियों की गतिविधियों पर लगातार निगरानी रखी जाएगी। रेलवे पुलिस और रेल प्रशासन आपसी समन्वय के साथ कार्य कर रहे हैं ताकि गुरु पूर्णिमा मेले के दौरान श्रद्धालुओं को सुरक्षित, सुगम और व्यवस्थित यात्रा का अनुभव मिल सके।

रेलवे पुलिस ने बताया कि मेला अवधि के दौरान 450 से अधिक पुलिसकर्मियों की तैनाती की गई है। इनकी जिम्मेदारी श्रद्धालुओं की सुरक्षा, भीड़ नियंत्रण, स्टेशन परिसर में व्यवस्था बनाए रखने और यात्रियों के सुचारु आवागमन को सुनिश्चित करना होगा। सभी अधिकारियों और जवानों को निर्देश दिए गए हैं कि वे यात्रियों के साथ सौहार्दपूर्ण व्यवहार करें तथा महिला, बच्चों और वरिष्ठ नागरिकों की सुरक्षा पर विशेष ध्यान दें।

उन्होंने बताया कि मेले का मुख्य आयोजन 27, 28 और 29 जुलाई को होगा।

इन दिनों बड़ी संख्या में श्रद्धालु रेल मार्ग से मथुरा पहुंचेंगे और यहां से गोवर्धन, वृंदावन सहित अन्य धार्मिक स्थलों के लिए रवाना होंगे।

एमआईटी में अंतरराष्ट्रीय सम्मेलन का समापन

151 शोध पत्रों पर हुआ मंथन

तमसा संकेत, संवाददाता

मेरठ। परतापुर बाईपास स्थित मेरठ इंस्टीट्यूट ऑफ टेक्नोलॉजी (एमआईटी) में विज्ञान एवं प्रौद्योगिकी में नवीनतम नवाचार विषय पर आयोजित दो दिवसीय अंतरराष्ट्रीय सम्मेलन का शनिवार को समापन हो गया। समापन समारोह में देश-विदेश से आए शोधार्थियों को सम्मानित किया गया। मुख्य अतिथि आईआईटी दिल्ली-अबू धाबी सेंटर के डॉ. दिबाकर रंजित ने कहा कि वैज्ञानिक शोध और नवाचार ही भविष्य के विकास की आधारशिला हैं। उन्होंने शोधार्थियों से अधिक से अधिक शोध कार्य करने का आह्वान करते हुए कहा कि इस प्रकार के अंतरराष्ट्रीय सम्मेलन नए विचारों और वैश्विक सहयोग को बढ़ावा देते हैं। उन्होंने मेरठ में इतने बड़े स्तर पर आयोजित सम्मेलन की सराहना करते हुए प्रतिभागियों को शुभकामनाएं दीं। समारोह में एमआईटी के वाइस चैंसरमैन गौरव अग्रवाल, कैपस निदेशक डॉ. के.एल.ए. खान, प्रिंसिपल डॉ. हिमांशु शर्मा तथा कॉन्फ्रेंस संयोजक डॉ. गौरव शर्मा ने उत्कृष्ट शोध प्रस्तुत करने वाले प्रतिभागियों को सम्मानित किया। कॉन्फ्रेंस संयोजक ने बताया कि दो दिवसीय सम्मेलन में कुल 151 शोध पत्र प्रस्तुत किए गए। सम्मेलन में दक्षिण अमेरिका, स्पेन और मलेशिया सहित भारत के नौ राज्यों से आए शोधार्थियों एवं शिक्षाविदों ने भाग लिया।



फास्ट न्यूज

छात्रों ने लगाए नारे-धर्मेंद्र प्रधान इस्तीफा दो

आगरा। दिल्ली के जंतर-मंतर पर नीट परीक्षा, पेपर लीक और शिक्षा व्यवस्था में सुधार की मांग को लेकर चल रहे छात्र आंदोलन के समर्थन में शुक्रवार को आगरा में डॉ. भीमराव आंबेडकर विश्वविद्यालय के पालीवाल पार्क गेट के बाहर छात्रों ने प्रदर्शन किया। प्रदर्शन के दौरान छात्रों ने शिक्षा मंत्री धर्मेंद्र प्रधान के इस्तीफे की मांग करते हुए नारेबाजी की, विरोध मार्च निकाला और केंद्र सरकार के खिलाफ अपना रोष जताया।

प्रेम संबंध पर युवती की हत्या, पांच परिजन हिरासत में
कोल। अलीगढ़ जिले के गोंडा थाना क्षेत्र में कथित ऑनर किलिंग का एक मामला सामने आया है। एक युवक की शिकायत के बाद पुलिस ने शुक्रवार को देर रात्रि त्वरित कार्रवाई करते हुए युवती की संदिग्ध मौत और शव को जलाए जाने के आरोप में उसकी मां, दो भाइयों और दो मामाओं को हिरासत में लिया है। पुलिस पूरे मामले की वैज्ञानिक तरीके से जांच कर रही है। गोंडा थाना क्षेत्र के निवासी हर्षित नामक युवक ने एसएसपी कार्यालय में लिखित शिकायत दर्ज कराई। हर्षित ने आरोप लगाया कि बासोली गांव की हिमांशी से उसकी दोस्ती थी।

दलितों पर लाठीचार्ज, मुरादाबाद में वाल्मीकि समाज का
मुरादाबाद। पंजाब में दलित (वाल्मीकि) समाज के लोगों पर कथित पुलिस लाठीचार्ज के विरोध में शनिवार को मुरादाबाद में वाल्मीकि समाज ने प्रदर्शन किया। सिविल लाइंस क्षेत्र स्थित चौराहे पर एकत्र हुए लोगों ने पंजाब सरकार के खिलाफ नारेबाजी करते हुए मुख्यमंत्री भगवंत मान का पुतला फूँका। प्रदर्शनकारी विभिन्न स्लोगन लिखे पोस्टर लिए हुए थे।

सस्यू-घाघरा का जलस्तर घटा, बाढ़ पीड़ितों ने ली राहत की सांस

अब कीचड़ और संक्रमण का खतरा बढ़ा, स्वास्थ्य विभाग अलर्ट

तमसा संकेत, संवाददाता

सूरतगंज (बाराबंकी)। ब्लॉक क्षेत्र अंतर्गत हेतमापुर स्थित सस्यू-घाघरा नदी में आई बरसात और बाढ़ के पानी ने पिछले कई दिनों से तटवर्ती गांवों के लोगों की मुश्किलें बढ़ा दी थीं। नदी का जलस्तर बढ़ने से सुंदरनगर सहित कई गांवों के निचले इलाके में बाढ़ जैसे हालात ग्रामीणों में देखने को मिले थे। ऐसे में खेत, रास्ते और गांव पानी से धिर जा चुके थे। ऐसे में दहशत का माहौल बना हुआ था। कई परिवारों को सुरक्षित स्थानों पर शरण लेनी पड़ी थी। तो वही स्वास्थ्य विभाग की टीम लगातार बाढ़ पीड़ितों के लिए अपनी सेवाएं दे रहा है। फिर हाल अब सस्यू-घाघरा नदी का जलस्तर लगातार घटने लगा है, जिससे बाढ़ प्रभावित ग्रामीणों ने राहत की सांस



ली है। पानी उतरने के साथ लोग धीरे-धीरे अपने घरों की ओर लौट रहे हैं और सामान्य जीवन पटरी पर लाने का प्रयास कर रहे हैं। हालांकि बाढ़ का खतरा कम होने के बाद अब एक नई समस्या लोगों के सामने खड़ी हो गई है। बाढ़ का पानी उतरने के बाद गांवों की गलियों, संपर्क मार्गों और निचले इलाकों में भारी मात्रा में कीचड़ और जलभराव हो गया है। जगह-जगह गंदा पानी जमा होने से मच्छरों का प्रकोप बढ़ने की आशंका है। इसके साथ ही डेंगू, मलेरिया,

वायरल बुखार, दस्त, त्वचा रोग और अन्य संक्रामक बीमारियों के फैलने का खतरा भी बढ़ गया है। कीचड़ के कारण ग्रामीणों को आवागमन में भारी कठिनाइयों का सामना करना पड़ रहा है। बच्चे स्कूल जाने और बुजुर्गों को निकलने में परेशानी हो रही है। ग्रामीणों का कहना है कि अब पानी उतरने के बाद गांवों में सफाई, कीटनाशक दवा के छिड़काव और जलनिकासी की व्यवस्था तत्काल कराए जाने की आवश्यकता है। फिलहाल नदी का जलस्तर घटने से बाढ़ का खतरा कम हुआ है, लेकिन कीचड़, गंदगी और जलभराव के कारण ग्रामीणों की समस्याएं अभी समाप्त नहीं हुई हैं। ऐसे में प्रशासन के सामने अब बाढ़ राहत के साथ-साथ संक्रमण से बचाव और गांवों में सामान्य स्थिति बहाल करना सबसे बड़ी चुनौती बन गया है।

आजाद समाज पार्टी का कलेक्ट्रेट पर प्रदर्शन

दिल्ली में छात्रों पर लाठीचार्ज के विरोध में नारेबाजी, बोले- थाने ले जाकर पुलिस धमका रही

तमसा संकेत, एजेंसी

सुलतानपुर। दिल्ली के जंतर-मंतर पर छात्रों पर हुए कथित लाठीचार्ज और दमनात्मक कार्रवाई के विरोध में शनिवार को आजाद समाज पार्टी (कांशीराम) बाईंचारा कमेटी ने राष्ट्रपति के नाम संबोधित ज्ञापन एसडीएम सदर को सौंपा। पार्टी पदाधिकारियों ने दोपहर करीब 2:30 बजे जिला मुख्यालय पहुंचकर छात्रों की मांगों के समर्थन में आवाज उठाई और सरकार से तत्काल कार्रवाई की मांग की। ज्ञापन सौंपने के दौरान आजाद समाज पार्टी के जिला संयोजक सरताज खान, मुनव्वर हुसैन, अय्यूब मंडल, भाव पाठक (अध्यक्ष) समेत बड़ी संख्या में पार्टी पदाधिकारी और कार्यकर्ता मौजूद रहे। सभी ने छात्रों के समर्थन में नारेबाजी करते हुए सरकार से कार्रवाई की मांग की।



पार्टी नेता अनीस अहमद ने मीडिया से बातचीत के दौरान शासन-प्रशासन और पुलिस की कार्यप्रणाली पर गंभीर आरोप लगाए। उन्होंने कहा कि लोकतंत्र

अनीस अहमद का आरोप है कि पिछले दो दिनों से पुलिस लगातार पार्टी के कार्यकर्ताओं और पदाधिकारियों को निशाना बना रही है। उनके मुताबिक, जिला संयोजक को शनिवार सुबह करीब आठ बजे घर से उठाकर द्वारकागंज पुलिस चौकी ले जाया गया और उन्हें हाउस अरेस्ट जैसी स्थिति में रखा गया। उन्होंने यह भी आरोप लगाया कि अन्य कार्यकर्ताओं को भी थानों में ले जाकर डराने-धमकाने का प्रयास किया गया। अनीस अहमद ने दावा किया कि प्रशासन की ओर से लगाए गए प्रतिबंधों और वाहनों को रोकने के प्रयासों के बावजूद बड़ी संख्या में पार्टी कार्यकर्ता डीएम कार्यालय पहुंचे और अपनी मांगों को मजबूती से रखा। उन्होंने कहा कि लोकतांत्रिक तरीके से अपनी बात रखना प्रत्येक नागरिक का अधिकार है। पार्टी नेता ने

आरोप लगाया कि पिछले 14 वर्षों से विभिन्न प्रतियोगी परीक्षाओं के प्रश्नपत्र लीक होने की घटनाओं ने करोड़ों युवाओं और छात्रों के भविष्य को प्रभावित किया है। उन्होंने कहा कि छात्र अपने अधिकारों की मांग कर रहे हैं, लेकिन उनकी आवाज सुनने के बजाय उन पर बल प्रयोग किया जा रहा है।

आजाद समाज पार्टी ने राष्ट्रपति के माध्यम से केंद्र सरकार और संबंधित प्रशासनिक अधिकारियों से मांग की है कि छात्रों की शिकायतों पर निष्पक्ष कार्रवाई की जाए, उनकी समस्याओं का समाधान निकाला जाए और लोकतांत्रिक अधिकारों की रक्षा सुनिश्चित की जाए। पार्टी का कहना है कि शांतिपूर्ण विरोध-प्रदर्शन करने वालों के साथ किसी भी प्रकार की सख्ती लोकतांत्रिक मूल्यों के अनुरूप नहीं है।

तमसा संकेत, संवादाता

मथुरा। थाना हाईवे क्षेत्र में दिल्ली हाईवे स्थित गोवर्धन चौराहे के निकट करीब दो दिनदहाड़े बदमाशों ने एक बड़ी लूट की वारदात को अंजाम दिया। बाइक सवार बदमाशों ने एक व्यापारी के कर्मचारी से करीब 80 से 85 लाख रुपये मूल्य का सोना लूट लिया और मौके से फरार हो गए। घटना के बाद पूरे क्षेत्र में हड़कंप मच गया। सूत्रों के अनुसार, गोवर्धन चौराहे से लगभग 200 मीटर दूर जैन मंदिर के सामने राजस्थान निवासी व्यापारी के कर्मचारी गौरव से बाइक सवार बदमाशों ने सोने की धातु से भरा बैग लूट लिया। वारदात व्यस्त दिल्ली हाईवे पर होने से लोगों में चहश्ता फैल गई। घटना की सूचना मिलते ही वरिष्ठ पुलिस अधीक्षक (एसए-सपी), एसपी सिटी, क्षेत्राधिकारी (सीओ), थाना हाईवे पुलिस,

स्वात और एसओजी टीम मौके पर पहुंच गई। पुलिस ने घटनास्थल का निरीक्षण कर आसपास के लोगों से पूछताछ की। पुलिस ने मामले की जांच के दौरान कर्मचारी समेत दो लोगों को हिरासत में लेकर पूछताछ शुरू कर दी है। शुरुआती जांच में पुलिस सभी पहलुओं, जिनमें संभावित आंतरिक संलिप्तता भी शामिल है, पर जांच कर रही है। हालांकि पुलिस की ओर से अभी तक किसी भी संभावना की आधिकारिक पुष्टि नहीं की गई है। एसएसपी के निर्देश पर बदमाशों की तलाश के लिए कई टीमें गठित की गई हैं। पुलिस दिल्ली हाईवे और आसपास लगे सीसीटीवी कैमरों की फुटेज खंगाल रही है, ताकि आरोपियों की पहचान और उनके फरार होने के रास्ते का पता लगाया जा सके। पुलिस अधिकारियों का कहना है कि मामले के जल्द खुलासे के लिए लगातार कार्रवाई की जा रही है।

शुकती है दुनिया...

चिट्ठी का यह हिस्सा नीचे हाइलाइट किया गया है। धर्मेंद्र प्रधान के इस्तीफे पर मल्लिकार्जुन खड़गे ने कहा, 'शिक्षा व्यवस्था को ठीक करने के लिए आवाज उठाने वाले करोड़ों युवाओं की जीत है। सच्चाई की जीत है। P.M मोदी की जिद की हार है।' उन्होंने कहा, 'छात्रों के हित में संसद से लेकर सड़कों तक आवाज उठाने वाले एकजुट विपक्ष की जीत है। P.M मोदी को युवाओं से माफी मांगनी चाहिए। लाठी और पैलेट गन चलाने वालों के खिलाफ सख्त कार्रवाई करनी चाहिए।' प्रियंका गांधी ने कहा- बच्चों को लाठी से पीटा गया। आज के बाद इस देश का हर शासक याद रखेगा की आपको जनता की सुननी होगी। पूरे देश में छात्रों ने प्रदर्शन किया। ये उनकी जीत है। कांग्रेस पार्टी ने भी अपनी पूरी क्षमता से छात्रों का समर्थन किया। राहुल गांधी भी लगातार पिछले 2-3 सप्ताह से छात्रों से मुद्दे पर डटे हुए हैं। आज RSS ने भारत की पूरी शिक्षा व्यवस्था को बर्बाद कर दिया है। पुलिस ने एडवाइजरी जारी की है कि नई दिल्ली में भारी भीड़ और ट्रैफिक जाम को देखते

हुए नागरिकों को सलाह दी जाती है कि वे नई दिल्ली इलाके की ओर जाने से बचें। यात्रियों को सलाह है कि वे देरी से बचने और बिना किसी परेशानी के यात्रा करने के लिए वैकल्पिक रास्तों का इस्तेमाल करें।

प्रधान करप्शन...

इससे पहले दिन में भी पेपर लीक मुद्दे पर प्रेस कॉन्फ्रेंस की थी। उन्होंने कहा था, 'शिक्षा मंत्री धर्मेंद्र प्रधान को पद से हटना ही होगा। सरकार सोच रही है उनका मंत्रालय बदल दिया जाए, लेकिन यह मंजूर नहीं।' राहुल गांधी ने कहा, 'नरेंद्र मोदी को युवाओं से माफी मांगनी ही होगी। वे भारत के अतीत हैं और अतीत कभी भविष्य से लड़ नहीं सकता।' उनके साथ लेफ्ट संगठन AISA की छात्राएं भी थीं। तौनों ने जंतर-मंतर पर 23 दिन की भूख हड़ताल की थी। इससे पहले राहुल ने शुक्रवार को भी प्रेस कॉन्फ्रेंस की थी। इसमें 20 युवाओं के छात्र प्रदर्शन में शामिल एक जुलूस को साथ लेकर आए थे। राहुल ने कहा, 'धर्मेंद्र प्रधान एक अपराधी शिक्षा मंत्री हैं। वे हमारे एजुकेशन सिस्टम के ध्वस्त होने का प्रतीक हैं। उन्हें जाना ही होगा। उन्हीं की

वजह से हजारों लोग सड़कों पर हैं।' उन्होंने छात्र के हाथ, पीट और छाती में लगे घाव को दिखाया। राहुल ने कहा, 'मैं यह बताना चाहता हूं कि यहां खड़ा मेरा भाई उस समय पैलेट गन से घायल हो गया था, जब वह तिरंगा लेकर शांतिपूर्ण तरीके से विरोध-प्रदर्शन कर रहा था।' 20 जुलाई को नीट पेपर लीक के विरोध में कॉकरोच जनता पार्टी ने संसद मार्च निकाला था। इस दौरान पुलिस और प्रदर्शनकारियों की झड़प में 100 से ज्यादा छात्र और पुलिसकर्मी घायल हुए थे। साहिल इनमें से एक है। राहुल ने जिस छात्र की चोट दिखाई। उसका नाम साहिल लोचाब है। वह 19 साल का है और दक्षिण-पश्चिम दिल्ली के नजफगढ़ का रहने वाला है। 20 जुलाई को जंतर मंतर पर प्रोटेस्ट के दौरान पुलिस की पैलेट गन से इनकी दाहिनी आंख की रोशनी चली गई थी। AIIMS के जयप्रकाश नारायण एपेक्स ट्रॉमा सेंटर में दर्जरी हुई है। परिवार के मुताबिक, डॉक्टरों ने बताया है कि घायल आंख की रोशनी लौटने की सिर्फ 1% संभावना है, क्योंकि आंख की पुतली को गंभीर नुकसान पहुंचा है। साहिल दिल्ली विश्वविद्यालय के स्कूल ऑफ ओपन

लर्निंग (SOL) के छात्र हैं। उनकी मां ज्योति ने बताया, 'वह पहले भी CJP के प्रदर्शन में गया था। सोमवार को भी यह कहकर गया कि यह उसके लिए जरूरी है और उसकी पढ़ाई से जुड़ा मुद्दा है। वह हमेशा पुलिस अधिकारी बनना चाहता था।'

आगरा में बनेगा ...

दौरान उन्होंने जनशक्ति में लगाए गए स्टॉलों की प्रदर्शनी ली जाए, अधिकारियों से योजनाओं के बारे में चर्चा की। मुख्यमंत्री ने प्रदर्शनी में मौजूद बच्चों से भी मुलाकात की। उन्होंने बच्चों को चॉकलेट वितरित कर उनका उत्साह बढ़ाया। साथ ही सीएम योगी ने एक कार्यक्रम के दौरान एक बच्चे का अन्नप्राशन संस्कार कराया। इस दौरान उन्होंने चांदी की चम्मच से बच्चे को खीर खिलाकर अन्नप्राशन की रस्म पूरी कराई। सीएम योगी ने कानून-व्यवस्था को लेकर सख्त रुख दोहराते हुए कहा कि उत्तर प्रदेश में बहन-बेटियों व्यापारियों और आम नागरिकों की सुरक्षा सरकार की सर्वोच्च प्राथमिकता है। उन्होंने कहा कि जो लोग बहन-बेटियों या व्यापारियों पर बुरी नजर डालते हैं,

उनकी जगह या तो जेल में है या फिर जहन्नुम में। प्रदेश में अपराध और अपराधियों के प्रति जीरो टॉलरेंस की नीति अपनाई गई है। सीएम ने कहा- चरण की इस धरा पर एक बार फिर से आने का अवसर प्राप्त हुआ है, इस धरा को नमन करने का अवसर प्राप्त हुआ है। मैं इस अवसर पर आप सब का हृदय से अभिनंदन करता हूं। आज की 53 विकास की इन परिजोजनाओं के लिए आप सभी को मैं हृदय से बधाई देता हूं, आप सब के प्रति अपनी शुभकामनाएं देता हूं। मुख्यमंत्री ने कहा कि आगरा में एयरपोर्ट ही नहीं बनेगा कि बल्कि हम यहां पर इंटरनेशनल एयरपोर्ट बनाने की दिशा में आगे बढ़ रहे हैं। आगरा में आयोजित कार्यक्रम के दौरान सीएम योगी ने अपने संबोधन की शुरुआत 'राधे-राधे' कहकर की। ब्रज संस्कृति और धार्मिक परंपराओं का सम्मान करते हुए उन्होंने मंच से उपस्थित लोगों में आलू अभिवादन किया। मुख्यमंत्री के साथ ही कार्यक्रम स्थल 'राधे-राधे' के जयघोष से गुंज उठा। फतेहपुर सीकरी से सांसद राजकुमार चाहर ने सीएमयोगी के सामने क्षेत्र में आलू प्रोसेसिंग यूनिट स्थापित किए जाने की

मांग उठाई है। सांसद ने कहा कि आगरा और आसपास के क्षेत्रों में बड़े पैमाने पर आलू का उत्पादन होता है, लेकिन प्रसंस्करण इकाइयों के अभाव में किसानों को उनकी उपज का उचित मूल्य नहीं मिल पाता। सांसद राजकुमार चाहर ने मुख्यमंत्री से कहा कि यदि लोगों ने आलू प्रोसेसिंग यूनिट स्थापित होती है तो किसानों को अपनी उपज का बेहतर दाम मिलेगा। ख्यमंत्री योगी आदित्यनाथ ने एक कार्यक्रम के दौरान बच्चे का अन्नप्राशन संस्कार कराया। इस दौरान उन्होंने चांदी की चम्मच से बच्चे को खीर खिलाकर अन्नप्राशन की रस्म पूरी कराई। कार्यक्रम में मौजूद लोगों ने आलू पल का स्वागत किया और बच्चे के उज्ज्वल भविष्य की कामना की। मुख्यमंत्री ने कहा कि बच्चों का बेहतर पोषण और स्वस्थ विकास सरकार का प्राथमिकताओं में शामिल है। अन्नप्राशन संस्कार भारतीय परंपरा का महत्वपूर्ण हिस्सा है, जो शिशु के जीवन में ठोस आधार की शुरुआत का प्रतीक माना जाता है। आगरा दौरे पर पहुंचे मुख्यमंत्री योगी आदित्यनाथ ने कार्यक्रम स्थल पर लगी विभिन्न विभागों की प्रदर्शनी की अवलोकन किया। मुख्यमंत्री ने प्रदर्शनी

में मौजूद बच्चों से भी मुलाकात की। उन्होंने बच्चों को चॉकलेट वितरित कर आलू का उत्साह बढ़ाया और उनसे बातचीत कर पढ़ाई व भविष्य की योजनाओं के बारे में पूछा। शहर के पब्लिक ट्रांसपोर्ट को बदलने वाला आगरा मेट्रो रेल प्रोजेक्ट और घर-घर शुद्ध पानी पहुंचाने वाली गंगाजल परियोजना सबसे प्रमुख हैं। इसके अलावा व्यवस्थित शहरी विस्तार के लिए 5,142 करोड़ रुपये की लागत वाली 'ग्रेटर आगरा' (10 हाई-टेक टाउनशिप) और 'अटलपुरम' जैसी आवासीय योजनाओं की शुरुआत की गई है। ग्लोबल कनेक्टिविटी के लिए आगरा सिविल एन्क्लेव (एयरपोर्ट) के नए टर्मिनल का निर्माण, छत्रपति शिवाजी महाराज म्यूजियम, ओडीओसी योजना से पेठा, गजक, आगरा का पराटा की आगरा के व्यंजनों और एक जिला एक उत्पाद (ओडीओपी) के तहत लंदर और हैंडीक्राफ्ट उद्योग को नई संजीवनी दी गई है। इसके साथ ही एसएन मेडिकल कॉलेज के आधुनिकीकरण और सीएम ग्रिड रोड जैसी सुविधाओं ने आगरा को पश्चिमी यूपी का एक प्रमुख आर्थिक अवलोकन किया। मुख्यमंत्री ने प्रदर्शनी

झंडू कुमार को पैरा पावरलिफ्टिंग में ब्रॉन्ज, 190 केजी का वजन उठाया, बाँक्सिंग में जादुमणि जीते

भारत को कॉमनवेल्थ गेम्स 2026 में पहला मेडल

ऑपनिंग सेरेमनी

जीत

ग्लासगो, एजेंसी

ग्लासगो कॉमनवेल्थ गेम्स में भारत ने पहला मेडल जीत लिया है। बिहार के पैरा पावरलिफ्टर झंडू कुमार ने पुरुष हेवीवेट वर्ग में ब्रॉन्ज मेडल अपने नाम किया। उन्होंने 190 किलोग्राम की बेस्ट लिफ्ट के साथ 130.9 अंक हासिल किए। इससे पहले पुरुष और महिला लाइटवेट पैरा पावर-लिफ्टिंग में भारत मेडल से चूक गया था। वहीं बाँक्सिंग में जादुमणि सिंह ने जीत के साथ राउंड ऑफ-16 में जगह बनाई। लॉन बॉल्स में पुतुल सोनोबाल ने लगातार दूसरी जीत दर्ज की। 2023 में नेशनल चैंपियनशिप में हिस्सा लेने के लिए उन्होंने अपना ई-रिक्शा तक बेच दिया। पहली



बार में कोई सफल लिफ्ट नहीं लगा सके, लेकिन उनकी प्रतिभा पर पैरालिंपिक ब्रॉन्ज मेडलिस्ट राजेंद्र सिंह राहेलू की नजर पड़ी। इसके बाद SAI सेंटर में ट्रेनिंग मिली और करियर नई ऊंचाइयों पर पहुंच गया। 2017 में पैरा एथलेटिक्स से शुरुआत करने वाले जंडू ने बाद में पावरलिफ्टिंग को चुना। नेशनल रिकॉर्ड बनाया, वर्ल्ड कप और एशियन-ओशिनिया चैंपियनशिप में ब्रॉन्ज जीता।

झंडू कुमार ने जीता ब्रॉन्ज, भारत का खाता खोला

28 साल के झंडू कुमार ने ग्रुप-बी से खेलते हुए पहले प्रयास में 181 किलोग्राम और दूसरे प्रयास में 190 किलोग्राम वजन उठाया। इससे उन्हें 130.9 अंक मिले। तीसरे प्रयास में उन्होंने 196 किलोग्राम उठाकर बर्षिधम 2022 का गेम्स रिकॉर्ड तोड़ने की कोशिश की, लेकिन सफल नहीं हो सके। इसके बावजूद उनका स्कोर ब्रॉन्ज मेडल के लिए पर्याप्त रहा। नाइजीरिया के रिलुवान इदरीस ने गोल्ड और इंग्लैंड के मैथ्यू हार्डिंग ने सिल्वर जीता।

प्रधानमंत्री ने बधाई दी

बिहार के नालंदा के पैरालिफ्टर के कॉमनवेल्थ गेम्स में ब्रॉन्ज मेडल जीतने पर प्रधानमंत्री नरेंद्र मोदी ने X पर लिखा, 'झंडू कुमार का शानदार प्रदर्शन। उन्होंने कॉमनवेल्थ गेम्स 2026 की पुरुष हेवीवेट पैरा पावरलिफ्टिंग स्पर्धा में ब्रॉन्ज मेडल जीतकर भारत का पदकों का खाता खोला। इस उपलब्धि पर उन्हें बहुत-बहुत बधाई।' उनकी सफलता अद्भुत ताकत, अटूट संकल्प और वर्षों की अनुशासित मेहनत का प्रमाण है।

बिहार के नालंदा जिले के हरनीत में झंडू कुमार बचपन से पोलियो से प्रभावित थे। परिवार की मदद के लिए उन्होंने सड़क किनारे पिता के साथ आलू-प्याज बेचे और कोविड के दौरान ई-रिक्शा चलाकर रोजी-रोटी कमाई। अब वही खिलाड़ी कॉमनवेल्थ गेम्स में भारत के लिए मेडल जीत चुका है।



सुधीर छटे, कस्तूरी लिफ्ट दर्ज नहीं कर सकीं

पैरा पावरलिफ्टिंग में भारत के सुधीर 183 किलोग्राम की लिफ्ट के साथ छटे स्थान पर रहे। महिला हेवीवेट वर्ग में कस्तूरी राजामणि तीनों प्रयासों में असफल रहीं और कोई लिफ्ट दर्ज नहीं कर सकीं।

ग्लासगो, एजेंसी

कॉमनवेल्थ गेम्स की ओपनिंग सेरेमनी स्कोटलैंड के ग्लासगो में हुई। ओवो हाइड्रो एरिना में दो बार की ओलिंपिक मेडलिस्ट वेर्देलिफ्टर मीराबाई चानू और टोक्यो ओलिंपिक की ब्रॉन्ज मेडलिस्ट बाँक्सर लवलीना बोरगोहेन ने तिरंगा लेकर 125 सदस्यीय भारतीय दल की अगुआई की।

ब्रिटेन के किंग चार्ल्स और क्वीन कैमिला ने खेलों का उद्घाटन किया। इसके बाद भारत समेत 74 देशों के खिलाड़ियों ने मार्च-पास्ट में हिस्सा लिया। भारत के लिए खेलों की शुरुआत भी शानदार रही। उद्घाटन समारोह से पहले ही भारतीय खिलाड़ियों ने लॉन बॉल्स में दो जीत दर्ज कर विजयी आगाज किया। पुतुल सोनोबाल ने वर्ल्ड चैंपियन



कनाडा के रेयान बेस्टर को मात दे दी। महिला डबल्स में रूपा रानी तिकी और पिंगी ने भी अपना पहला मैच जीता। भारतीय जोड़ी ने 'गुप बी' के मैच में माल्टा की रिकमन बहनों (रेवेका लुईस और कोनी-लेच) को टाईब्रेकर में हराया। वहीं भारतीय ध्वजवाहक लवलीना बोरगोहेन महिला 75 किलोग्राम वर्ग में सीधे सेमीफाइनल में पहुंचने के कारण बिना मुकाबला खेले ही कम से कम ब्रॉन्ज पक्का कर चुकी हैं।

एशियन गेम्स 2026 में क्रिकेट इवेंट का शेड्यूल जारी

भारत की मॅस-विमॅस टीम की सीधे क्वार्टर फाइनल में एंट्री

नई दिल्ली, एजेंसी

एशियन गेम्स 2026 के लिए क्रिकेट टूर्नामेंट के ड्रा और ग्रुप घोषित कर दिए गए। भारतीय मॅस और विमॅस टीमों ने सीधे नॉकआउट (क्वार्टर फाइनल) में जगह बना ली है। इस बार क्रिकेट टूर्नामेंट के सभी मुकाबले जापान के नागोया में टी-20 फॉर्मेट में खेले जाएंगे। विमॅस क्रिकेट टूर्नामेंट का आयोजन 17 से 22 सितंबर तक किया जाएगा। इसके बाद मॅस क्रिकेट टूर्नामेंट 24 सितंबर से शुरू होगा और 1 अक्टूबर तक चलेगा। 2026 एशियन गेम्स के मॅस क्रिकेट टूर्नामेंट में कुल 10 टीमें हिस्सा लेंगी। भारत के अलावा बांग्लादेश, पाकिस्तान और श्रीलंका को सीधे क्वार्टर फाइनल में जगह मिली है। वहीं, अफगानिस्तान, हॉनगकॉन, जापान, मलेशिया, नेपाल और



ओमान की टीमें प्रीलिमिनरी राउंड में खेलेंगी। इससे पहले 2023 एशियन गेम्स में भारत ने मॅस और विमॅस दोनों कैटेगरी में गोल्ड मेडल जीता था। मॅस कैटेगरी का फाइनल बारिश के कारण पूरा नहीं हो सका था। अफगानिस्तान ने 18.2 ओवर में 112/5 रन बनाए थे, जिसके बाद मैच आगे नहीं खेला जा सका। बेहतर सीडिंग के आधार पर भारत को गोल्ड मेडल दिया गया था। वहीं, महिला क्रिकेट के फाइनल में भारतीय टीम ने श्रीलंका को 19 रन से हराकर गोल्ड मेडल अपने नाम किया था।

दूसरे टी20 से पहले इंडिया हाउस पहुंचे श्रेयस अय्यर और पूरी टीम, भारत के उच्चायुक्त ब्रह्मा कुमार ने की टीम इंडिया की मेजबानी

हरारे में टीम इंडिया का शानदार स्वागत

हरारे, एजेंसी

जिम्बाब्वे के खिलाफ दूसरे टी20 मुकाबले से पहले भारतीय क्रिकेट टीम ने हरारे स्थित इंडिया हाउस में भारत के उच्चायुक्त ब्रह्मा कुमार से मुलाकात की। कप्तान श्रेयस अय्यर की अगुवाई वाली टीम का गर्मजोशी से स्वागत किया गया। इस दौरान कप्तान श्रेयस अय्यर और कार्यवाहक मुख्य कोच वीवीएस लक्ष्मण को सम्मानित भी किया गया। भारतीय क्रिकेट कंट्रोल बोर्ड (बीसीसी-आई) ने इस खास मुलाकात की तस्वीरें सोशल मीडिया पर साझा करते हुए लिखा कि हरारे में बिताई गई यह शाम टीम के लिए यादगार रही। बोर्ड ने बताया कि दूसरे टी20 मुकाबले से पहले इंडिया हाउस में टीम इंडिया की मेजबानी की गई। भारतीय गेंदबाजों के अनुशासित



प्रदर्शन के चलते जिम्बाब्वे की टीम केवल 126 रन ही बना सकी। जबाब में भारत ने यह लक्ष्य 40 गेंद शेष रहते हासिल कर मुकाबला सात विकेट से जीत लिया। उनके अलावा ईशान किशन और कप्तान श्रेयस अय्यर ने भी उपयोगी परियां खेलकर लक्ष्य का पीछा आसान बना दिया।

अब सीरीज जीतने का सुनहरा मौका

अब भारतीय टीम की नजर शनिवार को हरारे स्पोर्ट्स क्लब में खेले जाने वाले दूसरे टी20 मुकाबले पर है। यदि टीम इंडिया यह मैच जीतने में सफल रहती है तो तीन मैचों की सीरीज पर 2-0 की अजेय बढ़त के साथ कब्जा कर लेगी। इसके बाद रविवार को खेले जाने वाले तीसरे और अंतिम मुकाबले में भारतीय टीम क्लीन स्वीप के इरादे से उतरेगी। दूसरी ओर, पहले मुकाबले में बल्लेबाजी और गेंदबाजी दोनों विभागों में संघर्ष करने वाली जिम्बाब्वे की टीम के लिए दूसरा टी20 बेहद अहम होगा। सीरीज में बने रहने के लिए मेजबान टीम को हर हाल में जीत दर्ज करनी होगी। ऐसे में दोनों टीमों के बीच रोमांचक मुकाबले की उम्मीद की जा रही है।

वैभव सूर्यवंशी ने रचा इतिहास

पहले टी20 मैच में युवा बल्लेबाज वैभव सूर्यवंशी ने विस्फोटक बल्लेबाजी करते हुए महज 18 गेंदों में अर्धशतक जड़ दिया। इसके साथ ही उन्होंने अंतर-राष्ट्रीय टी20 क्रिकेट में सबसे कम उम्र में अर्धशतक लगाने का नया रिकॉर्ड अपने नाम कर लिया। वैभव की तेजतर्रार पारी ने भारतीय टीम को आसान जीत दिलाने में अहम भूमिका निभाई। उनके अलावा ईशान किशन और कप्तान श्रेयस अय्यर ने भी उपयोगी परियां खेलकर लक्ष्य का पीछा आसान बना दिया। करीब 21 महीने बाद अंतरराष्ट्रीय क्रिकेट में लौटे तेज गेंदबाज मयंक यादव ने भी शानदार प्रदर्शन किया। उन्होंने दो महत्वपूर्ण विकेट लेकर जिम्बाब्वे की बल्लेबाजी को दबाव में रखा और अपनी वापसी को यादगार बना दिया।

मनोरंजन


दीया मिर्जा ने पीएम मोदी पर निशाना साधा

पेपर लीक पर 47 दिन बाद बोले, बच्चों को खोने वाले परिवारों के लिए एक शब्द भी नहीं कहा



नई दिल्ली। अभिनेत्री दीया मिर्जा ने नीट पेपर लीक विवाद पर प्रधानमंत्री नरेंद्र मोदी के हालिया बयान को लेकर अपनी निराशा जताई है। सोशल मीडिया पर एक नोट शेयर करते हुए दीया ने कहा कि पीएम का बयान संवेदनहीन था। उन्होंने सवाल उठाया कि हफ्तों से अनशन पर बैठे छात्रों, विरोध कर रहे युवाओं और अपने बच्चों को खोने वाले परिवारों के लिए एक भी शब्द क्यों नहीं कहा गया। यह प्रतिक्रिया पीएम मोदी के उस वीडियो मैसेज के बाद आई है, जिसमें उन्होंने फास्ट-ट्रैक कोर्ट और सख्त कानून बनाने का आश्वासन दिया था। दीया ने प्रधानमंत्री के देरी से बोलने पर सवाल उठाते हुए आगे

पीएम मोदी ने एक्स हैंडल पर 2.56 मिनट का एक वीडियो मैसेज पोस्ट किया। कहा- पेपर लीक कोई मामूली विषय नहीं है। लाखों छात्रों, उनके माता-पिता के लिए पीड़ादायक है। इसलिए पेपर लीक से अब तक, पिछले ढाई महीनों में कई कदम उठाए हैं। गुनहगारों को पकड़ा है, वे जेल में हैं। हमारी जिम्मेदारी थी कि छात्रों का साल बर्बाद न हो, इसलिए कम समय में 22 लाख छात्रों का एग्जाम करवाया। 19 जुलाई को रिजल्ट भी आ गया।



लिखा, रआपको कुछ कहने में 47 दिन लग गए। और अब जब आपने कहा है, तो भी कुछ नहीं कहा। ऐसा कुछ भी नहीं, जो उन लाखों टूटे हुए दिलों को राहत दे सके।

'टूटे दिलों को जोड़ने वाली बात नहीं कही'

दीया मिर्जा ने अपने इंस्टाग्राम पर एक भावुक नोट शेयर करते हुए सरकार के रवैये की आलोचना की। उन्होंने लिखा, उन माता-पिता के लिए सहानुभूति का एक शब्द भी नहीं, जिन्होंने अपने बच्चों को खो दिया। अपने अधिकारों की मांग कर रहे छात्रों के संघर्ष, सोनम जी और हफ्तों से भूख हड़ताल पर बैठे छात्रों के लिए कुछ नहीं कहा गया।

पीएम मोदी ने वीडियो मैसेज में क्या कहा?

मोदी ने गुरुवार आधी रात 12 बजे छात्रों के लिए वीडियो संदेश जारी किया था। उन्होंने कहा था कि सरकार पेपर लीक के खिलाफ कड़ी सजा का प्रावधान करने वाला कानून बनाएगी। पीएम ने बताया कि कैबिनेट में इससे जुड़े मसौदे पर आज चर्चा होगी और सख्त फैसले लिए जाएंगे। मंजूरी मिलने के बाद इसे अगले हफ्ते संसद में पेश किया जाएगा।

अमाल मलिक के तनिष्क बागची पर गंभीर आरोप

कहा- लड़की से शादी का वादा कर अब्यूज किया

मुंबई। सैयारा सॉन कंट्रोवर्सी के चलते सिंगर-कंपोजर तनिष्क बागची और अमाल मलिक के बीच सोशल मीडिया पर विवाद जारी है। अब अमाल ने तनिष्क पर कई संगीन आरोप लगाए हैं। अमाल ने दावा किया है कि तनिष्क ने टिप्स म्यूजिक कंपनी में काम करने वाली एक लड़की से शादी का वादा किया और बाद में अब्यूज कर छोड़ दिया। इतना ही नहीं अमाल ने दावा किया है कि वह उन्हें महाराष्ट्र के मुख्यमंत्री देवेंद्र फडणवीस के नाम से धमकी दिलवा रहे हैं। अमाल ने ऑफिशियल X अकाउंट (पहले ट्विटर) पर तनिष्क बागची के लिए लिखा है, 'तुमने मीटू का मामला रफा-



दफा करवा लिया क्या? टिप्स म्यूजिक कंपनी के ए एंड आर डिपार्टमेंट में एक लड़की है। उससे शादी का वादा करके तुमने उसका शोषण किया और फिर उसे छोड़ दिया। आज तुमने किसी और से शादी कर ली। उस महिला पर तरस आता है जिसने तुम्हारे जैसे सांप को चुना। वह लड़की गहरे सदमे और अवसाद में है, और यह खबर बहुत तेजी से फैलेगी।

सलमान खान की देर रात क्रिप्टिक पोस्ट

शर्टलेस तस्वीर के साथ लिखा, सलमान डर गया

मुंबई। बॉलीवुड सुपरस्टार सलमान खान ने देर रात सोशल मीडिया पर क्रिप्टिक पोस्ट शेयर की है। जिसे चंद घंटों में ही 1.3 मिलियन से ज्यादा लाइक्स मिल चुके हैं। सलमान ने इंस्टाग्राम से दो शर्टलेस तस्वीरें शेयर कीं। शर्टलेस तस्वीरें जिम की हैं, जिनमें सलमान जिम इन्वैपमेंट के पास खड़े हैं और उनके सिर पर तौलिया डला हुआ है। इन तस्वीरों के साथ सलमान खान ने लिखा है, सलमान खान डर गया, हमम्स जो डर गया समझो मर गया। सलमान खान इन दिनों जंतर-मंतर में चल रहे स्टूडेंट प्रोटेस्ट को सपोर्ट कर चर्चा में हैं। 2 दिन पहले सलमान ने स्टूडेंट का समर्थन करते हुए एक पोस्ट शेयर की और प्रोटेस्ट के हिंसक होने पर निराशा जाहिर की। उन्होंने लिखा- वह एक बेहद शांतिपूर्ण आंदोलन



था। यह देखकर बहुत दुख होता है कि इसे हिंसक मोड़ लेना पड़ा। इस आंदोलन में घायल हुए छात्रों और उनके परिवारों के प्रति मेरी गहरी संवेदनाएं हैं। पेपर लीक एक बहुत गंभीर मुद्दा है। यह देखकर खुशी होती है कि हमारे देश के छात्र बेहतर शिक्षा व्यवस्था की मांग के लिए एकजुट होकर सामने आए हैं और उनके माता-पिता ने भी उनका साथ दिया है। आगे सलमान खान लिखते हैं, 'मैं छात्रों के इस कदम की दिल से सराहना करता हूँ।

प्रोटेस्ट पर सवाल पूछे जाने पर भड़के राघव

कहा- ये पूछने की हिम्मत वहां करो जहां वाकई पूछना चाहिए, बाँयकॉट की मांग पर दिया रिएक्शन

जयपुर। अपनी आगामी फिल्म 'भाई तेरा स्टार है' के प्रमोशन में व्यस्त अभिनेता और डॉंसर राघव जुयाल का जयपुर में मीडिया के साथ तीखा संवाद देखने को मिला। फिल्म के प्रमोशनल इवेंट से बाहर निकलते समय एक स्थानीय पत्रकार ने उनसे छात्रों के प्रदर्शन (स्टूडेंट प्रोटेस्ट) को लेकर सवाल किया। इस सवाल पर राघव ने नाराजगी जाहिर करते हुए पत्रकार को जवाब दिया, जिसका वीडियो सोशल मीडिया पर तेजी से वायरल हो रहा है। प्रत्यक्षदर्शियों के अनुसार, जैसे ही राघव इवेंट से बाहर निकले, एक स्थानीय न्यूज चैनल के रिपोर्टर ने उनके कंधे पर हाथ रखते हुए पूछा कि उन्होंने छात्रों के बीच फिल्म का प्रमोशन तो किया, लेकिन स्टूडेंट प्रोटेस्ट को लेकर कोई प्रतिक्रिया क्यों नहीं दी। इस सवाल के जवाब में राघव ने भी



पत्रकार के कंधे पर हाथ रखते हुए कहा, हिम्मत आप हमसे पूछने में करते हैं, उतनी उनसे किया करो, जिनसे वाकई पूछना चाहिए। उनका यह जवाब मौके पर मौजूद लोगों का ध्यान आकर्षित करने लगा। इसके बाद राघव वहां से आगे बढ़ गए और बातचीत समाप्त कर दी। राघव जुयाल इन दिनों अपनी फिल्म 'भाई तेरा स्टार है' के प्रचार में देश के अलग-अलग शहरों का दौरा कर रहे हैं। जयपुर में हुई यह घटना अब फिल्म के प्रमोशन से ज्यादा चर्चा का विषय बन गई है। सोशल मीडिया पर इस मामले को लेकर लगातार प्रतिक्रियाएं सामने आ रही हैं, जबकि राघव की ओर से फिलहाल इस पोस्ट के अलावा कोई विस्तृत बयान जारी नहीं किया गया है।

राघव जुयाल उन सेलेब्स में शामिल हैं, जिन्होंने सबसे पहले स्टूडेंट प्रोटेस्ट से जुड़ी पोस्ट शेयर की थी। राघव ने सबसे पहले भगत सिंह की तस्वीर शेयर की और दूसरी पोस्ट में आंदोलन से जुड़े डायलॉग शेयर किए।

वीडियो सोशल मीडिया पर हुआ वायरल

घटना का वीडियो सोशल मीडिया प्लेटफॉर्म पर तेजी से वायरल हो गया। वीडियो सामने आने के बाद लोगों की ओर से मिली-जुली प्रतिक्रियाएं देखने को मिलीं। कुछ यूजर्स ने राघव के जवाब का समर्थन किया, जबकि कुछ ने उनके व्यवहार की आलोचना करते हुए सवाल उठाए। वीडियो वायरल होने के बाद सोशल मीडिया पर कुछ लोगों ने राघव जुयाल के खिलाफ #BoycottRaghuvaranJuyal जैसे हैशटैग चलाने शुरू कर दिए। कई यूजर्स ने उनकी आने वाली फिल्म का बहिष्कार करने की भी अपील की।

रिपोर्टर ने जब दोबारा कहा कि वह छात्रों के बीच आए हैं, इसलिए इस मुद्दे पर उनका पक्ष जानना चाहते हैं, तो राघव ने पलटकर जवाब दिया, 'मैंने इंस्टाग्राम पर डाला हुआ है, आप वो पढ़ लीजिए। इतनी हिम्मत वहां दिखाते, जहां दिखाना है।



चीन-रूस जंग में आए तो अंजाम बुरा होगा : ट्रम्प

पुतिन-जिनपिंग ने मुझे यकीन दिलाया, वे ईरान को हथियार नहीं देंगे

धमकी

वॉशिंगटन, एजेंसी

अमेरिका के राष्ट्रपति डोनाल्ड ट्रम्प ने कहा कि उन्हें नहीं लगता कि चीन या रूस ईरान युद्ध में शामिल हैं। हालांकि उन्होंने धमकी दी कि अगर दोनों देशों ने इस युद्ध में दखल दिया तो इसके गंभीर नतीजे होंगे और यह उनके लिए अच्छा नहीं होगा। ट्रम्प ने सोशल मीडिया पर लिखा कि हाल ही में बीजिंग में हुई उनकी मुलाकात के दौरान चीनी राष्ट्रपति शी जिनपिंग ने उन्हें भरोसा दिया था कि वे किसी भी हाल में ईरान को हथियार नहीं देंगे। चीनी कंपनियों के लिए भी यही चीज लागू है। ट्रम्प ने कहा मुझे जिनपिंग पर यकीन है। उन्होंने यह भी कहा कि रूसी राष्ट्रपति व्लादिमीर पुतिन ने



भी उनसे कहा था कि वे ईरान को हथियार नहीं बेचेंगे। ट्रम्प ने कहा कि यूक्रेन जंग के बावजूद उनकी पुतिन से बातचीत जारी है। उन्होंने यह भी कहा कि अमेरिका सीधे यूक्रेन को हथियार नहीं बेचता, बल्कि नाटो देशों को बेचता है। नाटो देश इन हथियारों की पूरी कीमत चुकाते हैं। उसके बाद वे इन्हें किस तरह आगे भेजते हैं, इसकी उन्हें जानकारी नहीं होती। 2011 में ट्यूनीशिया से शुरू हुई अरब क्रांति की लहर यमन भी पहुंची। उस समय राष्ट्रपति अली अब्दुल्ला सालेह करीब 33 साल से सत्ता में थे। युवाओं के प्रदर्शन की वजह से उनकी गद्दी छीन गई। फरवरी 2012 में

पिछले 24 घंटे के 5 बड़े अपडेट्स...

- नेतन्याहू अमेरिका जाएंगे, जंग के बाद पहली बार ट्रम्प से मुलाकात: इजराइल के प्रधानमंत्री बेंजामिन नेतन्याहू सोमवार को अमेरिका रवाना होंगे। वह राष्ट्रपति ट्रम्प से मुलाकात करेंगे। दोनों नेताओं की यह मुलाकात ईरान जंग शुरू होने के बाद पहली बार होगी।
- कच्चा तेल 100 डॉलर प्रति बैरल के पार: ईरान-अमेरिका में लगातार बढ़ते तनाव के बीच कच्चे तेल की कीमतों में फिर तेज उछाल आया है। ब्रेंट क्रूड का भाव मई के बाद पहली बार 100 डॉलर प्रति बैरल के स्तर को पार कर गया है।
- कुवैत में 3 अमेरिकी ठिकानों पर हमला: ईरान ने शुक्रवार को कुवैत में मौजूद अमेरिका के तीन सैन्य ठिकानों पर ड्रोन हमला किया है। इसमें कैप अरिफजान, कैप दोहा और कैप अदरी को निशाना बनाया गया।
- ईरान बोला- अमेरिका के आगे नहीं झुकेंगे: ईरान के विदेश मंत्री अब्बास अराघची ने कहा है कि ईरान अमेरिका के सामने झुकेंगा नहीं और उसकी धमकियां भी बर्दाश्त नहीं करेगा। उन्होंने यह बयान किर्गिस्तान में SCO के विदेश मंत्रियों की बैठक में दिया।
- होमरुज में 28 क्रू मेंबर्स वाले LPG टैंकर पर हमला: ईरान के जलक्षेत्र में एक LPG टैंकर पर हमला हुआ। मोजाम्बिक के झंडे वाला यह टैंकर दिशा 28 भारतीय चालक दल के सदस्यों को लेकर जा रहा था। भारतीय दूतावास ने पुष्टि की है कि सभी भारतीय सुरक्षित हैं।

अब्दरब्बू मंसूर हादी राष्ट्रपति बने। लेकिन उनकी सरकार कमजोर थी। हूती विद्रोहियों ने इसका फायदा उठाया और सितंबर 2014 में राजधानी सना पर कब्जा कर लिया। हालात इतने बिगड़ गए कि 2015 में राष्ट्रपति हादी को देश छोड़कर सऊदी अरब में



हूती विद्रोही कौन हैं?

मिडिल ईस्ट में चल रही जंग में अब हूती विद्रोहियों की भी एंट्री हो गई है। हूतियों ने सऊदी अरब के खिलाफ समुद्री नाकेबंदी का ऐलान कर दिया है। हूती विद्रोही यमन के उत्तरी हिस्से में रहने वाले जायदी शिया समुदाय का एक सशस्त्र संगठन है। इसकी शुरुआत 1990 के दशक में एक धार्मिक-सामाजिक आंदोलन के रूप में हुई थी। हूती सरकार पर भेदभाव करने का आरोप लगाते थे।

शरण लेनी पड़ी। हादी के पद छोड़ने के बाद से यमन पर किसी एक सरकार का कंट्रोल नहीं है।

चीन में कार-कैंपिंग’ का नया ट्रेंड, हाई-टेक ईवी बने ‘बेडरूम’

होटल का खर्च बचा रहे युवा, वीटूल तकनीक से गाड़ियों में टीवी

बीजिंग, एजेंसी

चीन में इकोनॉमिक सुस्ती के बीच युवा महंगे विदेशी दौरों या 5-स्टार होटलों के बजाय वीकेंड पर कार-कैंपिंग को सस्ता और रोमांचक विकल्प मान रहे हैं। इस ट्रेंड ने चीन में मल्टी बिलियन डॉलर की एक नई कैंपिंग इकोनॉमी को जन्म दिया है। बजट के प्रति सचेत रहने वाले चीनी पर्यटक अब होटलों में भारी भ्रमक करिया चुकाने के बजाय हाई-टेक ईवी को ही ‘पहियों पर चलता-फिरता बेडरूम’ बनाकर कार-कैंपिंग कर रहे हैं। उत्तरी चीन के हेबेई प्रांत के रहने वाले दंपति जुन्या झेन और जी कुई ने साल 2023 में अपनी टीचींग की नौकरी छोड़ दी और पूरे देश की यात्रा पर निकल पड़े। यह दंपति महीनों अपनी चीनी कार निर्माता कंपनी ग्रेट वॉल मोटर की हाइब्रिड एसयूवी ‘वेय लानशान’ में सोकर और सफर करके बिताता है। वे अपनी इस अनूठी रोड-ट्रिप



और कार-कैंपिंग के कारनामों को सोशल मीडिया पर शेयर भी करते हैं। दिन के समय यह जोड़ा लगातार सफर में रहता है। वे गाड़ी चलाते समय लाइवस्ट्रीमिंग करते हैं, रास्ते में दोपहर का भोजन बनाते हैं और कार की पिछली सीटों को पूरी तरह से फ्लैट करके आरामदायक बिस्तर बनाकर झपकी लेते हैं। उनका सफर दक्षिण-पश्चिम चीन के बेहद लोकप्रिय पर्यटन स्थल युन्नान प्रांत से लेकर पास के तिब्बत के सुदूर और सुनसान इलाकों तक फैला हुआ है। लोग उनकी इस लाइफस्टाइल को बेहद पसंद कर रहे हैं।

फास्ट न्यूज

कनाडा में पंजाबी युवती गिरफ्तार

जालंधर। पंजाबी मूल की 27 साल की युवती ने कनाडा में रेंट के नाम पर 17 लोगों से 41 लाख रुपए (60 हजार डॉलर) ठग लिए। युवती ने सोशल मीडिया प्लेटफॉर्म पर अलग-अलग लोकेशन पर मकान दिखाए थे। हर मकान का 1700 डॉलर के करीब रेंट बताया गया। लोगों ने सोशल मीडिया पर ही मकान देख चुकीं से बात की। उसने लोगों को झांसे में लेकर पैमेंट ले ली। जब लोग दिए गए पत्तों पर अपना-अपना सामान लेकर पहुंचे तो उन्हें झूटका लगा।

सेंसेक्स 331 अंक गिरकर 76,059 पर बंद

मुंबई। शेयर बाजार में आज यानी 24 जुलाई को गिरावट रही। संसेक्स 331 अंक की गिरावट के साथ 76,059 पर बंद हुआ। निफ्टी में भी 102 अंक की गिरावट है, ये 23,767 के स्तर पर बंद हुआ। ऑटो, मेटल और रियल्टी सेक्टर में सबसे ज्यादा बिकवाली रही। ब्रेंट क्रूड आज 96 डॉलर प्रति बैरल के पार पहुंच गया है। जानकारों का मानना है कि अगर अमेरिका-इजराइल और ईरान के बीच तनाव और बढ़ा, तो तेल की कीमतें 120 डॉलर प्रति बैरल तक जा सकती हैं। इसका असर भारत में पेट्रोल-डीजल पर दिख सकता है।

अमेरिका-ईरान तनाव से कच्चा तेल 98 डॉलर पार

नई दिल्ली। अमेरिका और ईरान के बीच बढ़ते तनाव के कारण ब्रेंट क्रूड आज 23 जुलाई को 4% बढ़कर 98 डॉलर प्रति बैरल के पार पहुंच गया है। यह पिछले 6 हफ्तों में सबसे ज्यादा है। वहीं अमेरिकी क्रूड भी 89 डॉलर प्रति बैरल के करीब पहुंच गया है। कच्चे तेल की कीमतों में तेजी से भारत में महंगाई बढ़ सकती है। कच्चे तेल के महंगे होने से ऑयल मार्केटिंग कंपनियों के फ्यूल मार्जिन पर दबाव बढ़ रहा है।


प्रोसेसः

मिस्ट्र कॉल और एसएमएस सहित 4 तरीकों से पता कर सकते हैं डा बैलेंस, देखें इसकी प्रोसेस

पीएफ का ब्याज अकाउंट में आना शुरू हुआ

नई दिल्ली, एजेंसी

कर्मचारी भविष्य निधि संगठन यानी EPFO ने वित्त वर्ष 2025-26 के लिए PF अकाउंट होल्डर्स के खातों में 8.25% की दर से ब्याज डालना शुरू कर दिया है। कई सक्साइडर्स को ब्याज का पैसा क्रेडिट होने के SMS संदेश भी मिलने लगे हैं। हालांकि, अगर आपको अभी तक EPFO से कोई संदेश नहीं मिला है, तो घबराने की जरूरत नहीं है। ब्याज क्रेडिट करने का प्रोसेस चालू है। हालांकि SMS का इंतजार करने के बजाय, आप कई ऑफिशियल तरीकों से अपना PF बैलेंस चेक करके यह आसानी से पता लगा सकते हैं कि ब्याज आया है या नहीं। आप 4 आसान तरीकों से चेक कर सकते हैं कि वित्त वर्ष 2025-26 के लिए



आपका PF ब्याज जमा हुआ है या नहीं। इसे एक सीधे उदाहरण से समझा जा सकता है। अगर किसी कर्मचारी के पीएफ खाते में कुल एलजिबल मेंबर बैलेंस 1 लाख रुपए है, तो नए नियम के मुताबिक 25 हजार (25%) को खाते में ही छोड़ना अनिवार्य होगा। इस राशि को निकालने की अनुमति नहीं होगी। इसके बाद जो शेष 75 हजार (75%) बचेगा, उसे ही निकाल सकेंगे। EPFO जल्द ही ATM और UPI के जरिए फंड निकालने की

अब पीएफ अकाउंट से 75% पैसा निकाल सकेंगे

EPFO ने हाल ही में PF का पैसा निकालने को लेकर नियमों में बदलाव किए हैं। नए नियमों के तहत अब कोई भी EPFO मेंबर अपने PF अकाउंट से पूरा पैसा ऑफिशियल निकासी के रूप में नहीं निकाल सकेगा। अब ग्राहकों को अपने पीएफ अकाउंट में कुल 'एलजिबल मेंबर बैलेंस' का कम से कम 25% हिस्सा PF अकाउंट में रखना होगा।

सुविधा शुरू करने जा रहा है। EPFO 3.0 पहले के तहत 7.8 करोड़ सक्साइडर्स को बिना किसी कागजी कार्रवाई के फंड तुरंत मिल सकेगा। ये सिस्टम लागू होने के बाद PF से जुड़ी सभी प्रक्रियाएं यूजर फ्रेंडली हो जाएंगी। इसमें ऑटो-क्लेम सेटलमेंट और कर्मचारी पसंद के बैंक खाते में सीधे फंड ट्रांसफर करने जैसी सुविधाएं शामिल हैं। EPFO 2.0 में पहले ही कुछ सुधार हुए थे, लेकिन 3.0 को गेम-चेंजर माना जा रहा है।



बदलना है। उनका आरोप है कि हाल के महीनों में ऐसे कई कदम उठाए गए हैं जिनसे अदालत की स्वतंत्रता कमजोर हो सकती है और संवैधानिक मामलों की सुनवाई प्रभावित हो सकती है। बयान में मनोज कुमार शर्मा को नेपाल का मुख्य न्यायाधीश बनाए जाने पर भी सवाल उठाए गए हैं। शर्मा उस समय वरिष्ठता क्रम में चौथे स्थान पर थे। उनसे सीनियर तीन न्यायाधीश को नजरअंदाज कर दिया गया। इसी वजह से विवाद शुरू हुआ। नेपाल में लंबे समय से यह परंपरा रही है कि सुप्रीम कोर्ट के सबसे वरिष्ठ न्यायाधीश को ही मुख्य न्यायाधीश नियुक्त किया जाता है। इस बार इस परंपरा का पालन नहीं किया गया और मनोज शर्मा को

बीमार हूं, कई बार बेहोश हो जाता हूं, दावा- शेख हसीना से बातचीत की जानकारी लीक हुई

बांग्लादेश के राष्ट्रपति ने इस्तीफा दिया

लंदन दौरे पर शेख हसीना से बातचीत का आरोप

वह 9 मई को इलाज के लिए लंदन गए थे और 18 मई को ढाका लौटे थे। बांग्लादेशी समाचार पत्रों की रिपोर्टों में सुत्रों के हवाले से बताया गया था कि इस यात्रा के दौरान राष्ट्रपति ने भारत में रह रही पूर्व प्रधानमंत्री शेख हसीना से फोन पर बातचीत की थी। जैसे ही इस बातचीत की भनक बीएनपी (BNP) के शीर्ष नेतृत्व को लगी, उन्होंने इसे बहुत गंभीरता से लिया। इसके बाद राष्ट्रपति तक यह संदेश पहुंचा कि शेख हसीना से संपर्क साधना या बातचीत करना मौजूदा राजनीतिक माहौल में स्वीकार्य नहीं है और उन्हें अपने पद से इस्तीफा दे देना चाहिए।

हसीना के देश छोड़ने के बाद भी पद नहीं छोड़ा था

मोहम्मद शहाबुद्दीन ने अप्रैल 2023 में राष्ट्रपति पद संभाला था। जुलाई-अगस्त 2024 में हुए छात्र आंदोलन के बाद अवामी लीग सरकार सत्ता से बाहर हो गई थी। उस आंदोलन के कारण तत्कालीन प्रधानमंत्री शेख हसीना को देश छोड़ना पड़ा था। इसके बाद शहाबुद्दीन ही अवामी लीग सरकार के दौर के एकमात्र संवैधानिक पदाधिकारी थे, जो 2 साल बाद भी पद पर बने हुए थे। अखबार प्रोथोम आलो ने भी सरकार के एक सीनियर अधिकारी के हवाले से बताया कि सरकार इस बात से नाराज है कि राष्ट्रपति ने हाल ही में शेख हसीना से दोबारा संपर्क करने की कोशिश की थी।

वह उसे संभालने में भूमिका निभा सकते थे। यही वजह रही कि उन पर इस्तीफे का दबाव ज्यादा बढ़ गया।

‘शेख हसीना के ऐलान की वजह से कुर्सी गई’

शहाबुद्दीन का इस्तीफा ऐसे समय आया है, जब पूर्व प्रधानमंत्री शेख हसीना ने कुछ दिन पहले रॉयटर्स से कहा था कि वह भारत में निवास खत्म कर बांग्लादेश लौटेंगी और अदालत में चल रही कानूनी कार्रवाई का सामना करेंगी। शेख हसीना के इस ऐलान के बाद सत्तारूढ़ बांग्लादेश पार्टी (BNP) के नेताओं ने राष्ट्रपति शहाबुद्दीन पर पद छोड़ने का दबाव बढ़ा दिया।

2026 ब्रेजा मारुति सुजुकी की सबसे सेफ एसयूवी

भारत एनसीपी क्रेश टेस्ट में एडल्ट और चाइल्ड सेफ्टी दोनों के लिए 5-स्टार रेटिंग मिली

नई दिल्ली, एजेंसी

मारुति सुजुकी की पॉपुलर SUV ब्रेजा कंपनी की सबसे सेफ कार बन गई है। भारत न्यू कार असेसमेंट प्रोग्राम (BNCAP या भारत NCAP) के क्रेश टेस्ट में इसे एडल्ट और चाइल्ड दोनों की सेफ्टी के लिए 5-5 स्टार रेटिंग मिली है, जो इसके सभी वैरिएंट्स पर लागू होगी। कंपनी इस कार को कल यानी 24 जुलाई 2024 को लॉन्च करेगी। भारतीय एजेंसी के क्रेश टेस्ट रिजल्ट के अनुसार, अपकॉमिंग 2026 मारुति सुजुकी ब्रेजा को एडल्ट सेफ्टी के लिए 32 में से 30.41 और चाइल्ड सेफ्टी के लिए 49 में से 43 पॉइंट मिले हैं। इससे पहले मारुति की डिजायर को एडल्ट के लिए 29.46 और चाइल्ड सेफ्टी के लिए 41.57 पॉइंट मिले थे। हालांकि, मारुति विक्टोरिस और ग्रैंड विटारा को बच्चों की सेफ्टी के लिए सबसे



ज्यादा 44 पॉइंट मिल चुके हैं। इस टेस्ट में 18 महीने और एक 3 साल के बच्चे की डमी को चाइल्ड रेस्ट्रेट सिस्टम पर उल्टी दिशा की तरफ रखा गया। मारुति ब्रेजा को चाइल्ड प्रोटेक्शन कैटेगरी में 49 में से 43 अंक मिले, जिससे इस कैटेगरी में 5 स्टार क्रेश टेस्ट रेटिंग मिली। इस कैटेगरी में कार डायनामिक स्कोर 24 में से 24, चाइल्ड रेस्ट्रेट सिस्टम (CRS) इंस्टॉलेशन स्कोर 12 में से 12 और व्हीकल अक्सिमेंट स्कोर 13 में से 7 रहा। क्रेश टेस्ट में 3 साल के बच्चे की डमी ने फ्रंटल क्रेश टेस्ट में 8 में से 8 अंक और साइड क्रेश टेस्ट में 4 में से 4 अंक हासिल किए।

तमसा संकेत

tamsa.news@gmail.com

स्वत्वधिकारी, मुद्रक, प्रकाशक विद्यादेवी द्वारा कृष्णा डाइनेस्टी प्रिंटिंग प्रेस ०० न० 195 सेप्टेम्बर 6-बी, वृन्दावन योजना, रायबरेली रोड लखनऊ- 226 029 (उ०प्र०) से मुद्रित कराकर तमसा संकेत भवन शहजादपुर, अकबरपुर जनपद अम्बेडकरनगर (उत्तर प्रदेश) (पिन कोड- 224122) से प्रकाशित

सम्पादक : विद्यादेवी

समस्त विवादों का न्याय क्षेत्र लखनऊ होगा

समाचार पत्र में प्रकाशित लेख, राजनीतिक विश्लेषण, लेखकों के अपने विचार हैं। सम्पादक का इन विचारों से सहमत होना आवश्यक नहीं है। मो०- 9415799533 R.N.I. NO. 64107/96